

HARIBHADRA SURI CHARITRA



BY

Pandit Hargovind Das T. Sheth

Nyaya-tirtha, Vyakarana-tirtha and Sanskrit

Examiner of the Calcutta University.



Printed at the Chandraprabha Press

By

Manager Gaurishanker Lall

AND

*Published by Jaina Vividha Sahitya Shashtra Mala
Office, Benares City.*

हरिभद्रसूरिचरित्रम् ।



कर्त्ता

राजधन्यपुरवास्तव्य-श्रेष्ठित्रिकमचन्द्रात्मजः

कलिकाताराजकीयपाठालयपरीक्षको

न्यायतीर्थ-व्याकरणतीर्थपण्डित-

हरगोविन्ददासः ।



बुद्धः शुद्धो न शुद्धोदनतनयनयो नास्तिको नास्तदोषो
नो न्याय्यो न्यायमार्गो विमलमतिमता नापि वैशेषिकी दृग् ।
प्रेक्षाक्षेत्रं न सांख्यं न सततमहतं शासनं जैमिनीयं
गम्भीरप्रौढतर्कं विलसति सति सद्वाङ्मये हारिभद्रे ॥ १ ॥



समर्पणम् ।

अन्योपकारकरणार्पितजीवनस्य

सूरीशितुर्विजयधर्मगुरोर्गुणाब्धेः ।

हस्ताभ्युजेषु विनयावनतोऽर्पयामि

भक्त्या लघु कृतिमिमामहमादरेण ॥

कर्त्ता ।



श्रीपादाक्रान्ततेजस्वि-जगतीभृजयलयम् ।

धर्षयन्मुदकं कर्णं स्मृतो व तमसामरिः ॥ २ ॥

प्रस्तावना ।



लघीयानप्यैतिहासिकचरित्रात्मकोऽयं ग्रन्थः । प्राचीनेतिहा-
सविषयकोपयुक्तसमग्रसामग्र्या अभावस्य सुविदिततया, कस्या-
प्यैतिहास्यतन्त्रस्यामूढचूकं यथायथमधिगमस्योल्लेखस्य वाऽभि-
लापो दुरभिलाषमात्रम्, इति न केवलं दु साधैव, असाध्याप्य-
स्मादृशां तत्पूर्तिः । सतामप्यन्धकारावृतानामिवाप्रकटतया, यत्र
तत्र व्यस्ततया चावस्थितानां कतिपयतदंशानां सकलनं च,
तत्तद्ग्रन्थसार्यावगाहनेन, यथास्थानं तदुपलब्धवृत्तशकलविनि-
वेशनेन, परस्परविसंवादिषु तेषु तादस्थितस्तथ्यातथ्यत्वविनि-
र्णयाधानेन च तत इतः कष्टेनैकत्रीकृत्येष्टिकासमुदायं महाप्रासा-
दविनिर्माणमिव प्रभूतपरिश्रम समयव्ययमपि न सर्वथाऽशक्यम्,
अथ चात्यावश्यकमित्यवगार्य तत्करणे व्यापृतोऽभूवम् । यथा-
साध्यं विहितचेष्टोऽपि क्रियानिह सफलः समभूवमिति विनिश्चयं
पाठकप्रवरा एव कुर्वन्तु, न हि तत्र मेऽधिकार इति ।

एतन्निबन्धे क्वचिदालम्बनतया, कुत्रचित् प्रमाणतया, कचन
सवादकात्मना वोपयुक्तानां प्राचीनानामर्वाचीनानां वा ग्रन्थानां
तत्कर्तृणां च नामानि प्रायस्तत्तत्स्थलेष्वेव निर्दिष्टानि, इह तेषां
सर्वेषां, विशेषतश्च श्रीप्रभाचन्द्रमूरीणां, तेषां प्रभावकचरित्रे-
णाधिकं साहाय्यमनुष्ठितम्, कृतज्ञतामङ्गीकरोमि ।

पन्मित्प्रवरस्य 'शेठ कृष्णाजी वाल्हाजी' इत्यस्य, 'शेठ
घनजिभाई बखतचन्द' इत्येतस्य चोपकारमत्रानुस्मरामि, या-
भ्यामहमस्मिन् कार्ये प्रोत्साहितः ।

कर्ता ।

हरिभद्रसूरिचरित्रम् ।



आदर्शसंकाशानि किल महात्मनां जन्मत प्रभृति पर्यवसानाव-
सानानि चरित्राणि, यत्र प्रतिफलन्तीर्दोषादोपवती. स्वाचारप्रवृत्ती-
र्हेयोपादेयत्वाभ्या विवेकचक्षुषा प्रेक्षन्ते प्रेक्षावन्त, क्षमीभवन्ति च
हातव्य विहाय, उपादातव्यमुपादाय, उपेक्षितव्यं चोपेक्ष्य सर्वथा

* एतदेव नामालङ्कृतवन्तो भूरय सूरय समजनिपत, तथाहि-

(१) याकिनीमहत्तरासूनुत्वेन प्रख्यात प्रस्तुत एव चरितनायक,
यो दर्शमानेषु सर्वेष्वपि प्रार्चानतम, यद्ग्रन्थानामुपलक्षकश्च 'त्रिरह'-
इत्यङ्क, यस्य चावसानसमयोऽप्रे विस्तरतो भीमासित ।

(२) बृहद्गच्छीयजिनदेवसूरिशिष्य, योऽणहिलपुरे (Patan, In
Gujarat) सिद्धराजराज्ये ११८५ वैक्रमे सप्ततरे वाचकशिरोवतसस्यो-
मास्वाते प्रशमरतिनाम्नो ग्रन्थस्य विवरणमकार्षीत्, यत् त एव तद्ग्रन्थ-
प्रशस्तौ,-

“भग्या बभूवु शुभम(श)स्यशिष्या अध्यापका श्रीजिनदेवसञ्ज्ञा ।

तेषां त्रिनेयेर्वहुर्भक्तियुक्तैः प्रज्ञाविहीनैरपि शास्त्ररागात् ॥ २ ॥

श्रीहरिभद्राचार्ये रचित प्रशमरतिविवरणं किञ्चित् ।

परिभाष्य वृद्धटीका. मुखमोधार्य समासेन ॥ ३ ॥

अणहिलपाटकनगरे श्रीमज्जयसिंहदेवनृपराज्ये ।

बाण वमु रुद्रसङ्घे विक्रमतो वसतरे व्रजति ॥ ४ ॥”

(३) नागेश्वरगच्छीय कलिकालगौतमविरुद्धक श्रीआनन्दसूरि अम-
रचन्द्रमूर्तिराज्ये स्याद्वात्मज्जरीप्रणेतृमहिषेणसूरिगुण्णामुदयप्रभमूर्तिराज्ये
प्रगुरु, श्रीत्रिजयमेगसूराणां गुरुश्च, सिद्धराजराज्यकाठ एवमादितमत्तारु,
इत्युदयप्रभमूर्तिर्धर्मान्मुदयमहाक व्यप्रशस्तिगनैरमोभिः स्मरैरवगम्यते-

“आनन्दसूरिरिति तस्य वभूय शिष्य पूर्वोऽपर शमभरोऽमरचन्द्रमूरि ।

धर्मद्विास्य दत्तनाथिव पापपृथग्दशमो जगति यो विशदो विमात ॥ १ ॥

भक्तापवाज्यवयोनिधिमन्दराद्रिमुद्राजुषो किमनयो स्तुमहे महिम ।

वास्येऽपि निर्दलिगवादिगनौ जगाद यो व्याप्रासिंहशिशुकाविति सिद्धराज ॥ ४ ॥

महात्मवृत्तमनुकर्तुम् । अयमपि प्रस्तुतश्चरितनायको विचक्षणचेतश्च-
मत्कारचञ्चुकार्यव्यूहकर्तृत्वेन महात्मस्येकतम इत्यत्र केन किं वक्त-
व्यम् ? । ततस्तद्वितिवृत्तमहमहमिकया जिज्ञासवः समभिलषेयुर्नि-
पातुमिति स्वभावोपस्थितमिदं विवेकिनाम् । किन्तु बहु बहु समीह-
मानोऽपि, विहिततद्वेषणायासश्चापि दुर्मगतोपहतो न कुतोऽपि

सिद्धान्तोपनिषन्निपण्णहृदयो धाजन्मभूमिस्तयोः

पष्टे श्रीहरिभद्रसूरिरभवच्चारित्रिणामप्रणोः ।

भ्रान्त्वा शून्यमनाश्रयैरतिचिराद् यस्मिन्वस्थानतः

संतुष्टैः कलिकालगौतम इति ख्यातिर्वितेने गुणैः ॥५॥

श्रीविजयसेनसूरिस्तत्पष्टे जयति जलधरन्वानः ।

यस्य गिरो धारा इव भवदवभवदवयुविभवभिदः ॥६॥

भासङ्कविकृतविवेकमञ्जरीवृत्तिकर्ता बालचन्द्रसूरिरप्यत्यैव हरिभद्रसूरे
शिष्यत्वेन निजं स्वग्रन्थप्रशस्तौ प्रत्यभिजानीते; तथा च तत्रस्य उल्लेखः-

“एतामासद्विजैत्रसिंहसच्चिवेनात्यर्थमन्यर्थितो

वृत्ति श्रीहरिभद्रसूरिसुगुरोः शिष्यप्रशिष्यावधिः ।

वाग्देवीप्रतिपन्नसूनुर्गुह्यत श्रीबालचन्द्राख्यया

विख्यातोऽधिपतिर्गणस्य गणिनीरत्नश्रियो धर्मजः ॥१३॥

नागेन्द्रगच्छार्णवपार्वणेन्दुरेतां बृहद्गच्छनभोरविश्व ।

श्रीमान् विपूर्वो जयसेनसूरिः श्रीपद्मसूरिः समशोधयेताम् ॥१४॥”

एतत्प्रणेतृकायामुपदेशकन्दलीटीकायामर्पादंभावकः प्रशस्तिभागः समुप-
लभ्यते ।

(४) बृहद्गच्छीयश्रीमानभद्रसूरिशिष्योऽप्येकतमो हरिभद्रसूरिः, यं
जयवल्लभकविना श्वेताम्बरजैनेन विहितस्य प्राकृतीयपद्यालय (वज्जालय)-
ग्रन्थस्य छायायाः प्रणेता गुरुत्वेनोपलक्षयति; प्रमाणमत्र तस्यैव ग्रन्थस्या-
यमन्तभागः;-

“गच्छे पृथौ श्रीमति मानभद्रसूरिर्बभूव प्रथितः पृथिन्याम् ।

तदीयपष्टे हरिभद्रसूरिर्जज्ञेऽखिलक्षमातल्लोकपूज्यः ॥ १ ॥

तच्छिष्यलेशोऽस्ति गुणानुरक्तः श्रीधर्मचन्द्रः सकलः कलामिः ।

निपीय यद्वागमृतं सुवाया मनोहरं नो विबुधाः स्मरन्ति ॥ २ ॥

विद्या(पद्या)लयं प्राकृतेऽस्मिन् सुभाषितमणावहो ! ।

लिलेख लखकच्छायां रत्नदेवश्च तद्गिरा ॥ ३ ॥

शिखि-प्रहा-ऽग्नि-चन्द्रैर्हि प्रमिते वत्सरे वरे ।

ग्रन्थोऽयं संक्षयया ख्यातः सहस्रत्रितयं ननु ॥ ४ ॥”

समासीसदमस्य सामस्त्यतो जन्मादिवृत्तान्तम् । हेतुश्चात्र प्राचा स्वतः
स्ववृत्तान्ताख्याने बलादापतन्त्या आत्मश्लाघाया प्रतिग्रन्धकत्वम्,
फलानुमेयप्रारम्भत्वेन तेषां तस्या दोषरूपत्वाद्भीकारात्, समानसम-
यानामपरविदुषा च प्रायस्तुल्यकोटिमाविभ्रता तद्वृत्तस्य तादृशाश्च-
र्यनिबन्धनत्वाभावेन, भावेऽपि वाद्यतनजनदुर्भाग्यवशेन चिरस्मृति-
विपर्ययीकृतमनादतलव्यत्वम्, तदादरेऽपि वान्यग्रन्थानामिव काल-
माहात्म्यतोऽस्यापि कथाशेषीभवनम्, पश्चाद्भवानां च तदुल्लेख चि-
कीर्णतामप्यस्मादृशामिव तद्वेदनोपायाभावसाम्यमिति । या पुनर्या-
वती काचिज्जीवनमात्रा सूरिसग्रन्धिनी तत इतः समुपलभ्यते, सापि
पञ्चपेष्वेवाथ च गौरवभराङ्कितत्वेन शिक्षाप्रदेषु प्रसङ्गेषु पर्यवसीय-
माना न कात्स्न्येन तच्चरित्रमवबोधयितुं प्रत्यला, तथाप्युपकारक
सामग्रीघटकस्तद्देशोऽपि तावन्मात्रयोपकर्तुं प्रभवति, इति सर्वावि-
सद्यादिवचनादशतः प्राप्यमाणस्याप्येतद्वृत्तस्य चित्रघटनाघटितत्वेन
महत्त्वान्वितत्वेन चेह कियमाण उल्लेखा न नाम नात्यन्तमौचित्यम-
श्नुष्यति ।

आसीदिह द्विधाप्युच्चत्वमादधाने, द्यावापृथिव्याविव सदधाने,
विदधाने च विविधशृङ्गसगततयान्वर्थमभिधानम्, अद्यापि प्रसिद्धि-
भाजि चित्रकूटपर्वते, तिरस्कृतधनदनगरमिवानेकैर्धनदैरधिष्ठितम्,
धृतस्पर्धमिव सुरपुरेण बहुविबुधपतिभिरललितं चित्रकूटं नाम नग-
रम् । तत्र प्रतापाक्रान्तदिक्चक्रोऽरातिराजिभिरसहनीयोज्ञस्त्रिगु-
णलो जितशत्रुरिति नाम्ना नृपती राज्यमन्वशिषत् । तस्य चतुर्दश-
विद्यानीरनिधिपारदृश्या विप्रकुलप्रसूतो 'हरिभद्र' इति विश्रुतनाम-
धेय पुरोहितः समभूत्, यः स्वज्ञानप्राग्भारमजीर्यन् 'कः खलु सम-
स्ति समस्तेऽपि भुवनमण्डले मादृशस्तादृशानवद्यविपुलविद्याविशा-
रदो धीमान् ?' इति विद्यागर्वाधमातमानस 'क्षितितलवर्तिनो विदुष-
क्षिति विद्यार्यापि विजयेय, सलिलान्तश्चारिणस्तत्र प्रविश्यापि परा-
भावयेयम्, गगनाङ्गणगामिनश्च तास्तत आरुप्यापि परिभवमानयेयम्'
इति जगत्त्रितयनिवासिविजयश्चियमात्मसात् कर्तुमभिचाञ्छस्त-
दुत्कटघटाटोपसटङ्गमिव निष्टङ्गयन्त्रदारणादितद्धिहाना त्रितयीम-
दीधरत्, तादृशशास्त्रसमूहसपक्केण द्विधाभयद् हृदयमिव प्रदर्शय-
न्नुदरे स्वर्णपट्टमतिष्ठिपन्, अग्नीविशब्दं जम्बूद्वीपलक्षितक्षमावलये
स्वसमानमनीषार्जुनमात्रमिव निर्दिशन् स्वशयशम्यरजन्मनि जाम्य-
यीं प्रततिम्, किं बहुना ? , ज्ञानमानस्य परा काष्ठामातिष्ठानोऽशेष-
शेषुपीभृतस्त्रुणमिव मन्यमान, आत्मानं च सर्वज्ञमिव नि शेषाति-
शायिविज्ञानसपदमभिमन्यमान 'येनाभिहितं नाद्युध्येय, अन्तेवासी-

भूयमवाप्य तस्य संतिष्ठेय' इति दुरुद्धमयङ्करां प्रतिब्रामप्यकार्षीत् ।
 स चापरेद्युर्नरवाहनमग्यासीतः पुरश्चलद्विरुदावलीपाठकवर्णि-
 पटलेन पथि संचरमाणः समपश्यदेकं दुर्निग्रहग्रहायतनामुपागत्य,
 समूलमालानस्तम्भमम्भोजलीलया समुन्मूल्य, स्वच्छन्दमन्तर्नगरमा-
 गम्य च तत इतः पर्यटाट्यया पुरनिष्ठभूयिष्ठहृष्टालयावलीविलयमा-
 तन्वन्तम्, मृतिभीतिसंग्रत्तसमस्तवास्तव्यमनुप्यतिरश्चो विहितहा-
 हारवं कान्दिशीकानासूत्रयन्तम्, यधिरयन्तं च गभीरभीषणारावैर्दिशां
 मण्डलम्, निर्भरदानप्रवाहपङ्क्तिताचलातलं कपोलपालीविलीन-
 लोलालिमालाकलितकोलाहलं चिन्तिष्टनिजसुखासिकावाहिपूरुषनि-
 वहं मदोन्मत्तमहाकुम्भिनमापतन्तम्; अथ च समयचातुरीमुपयुज्य
 चाञ्चल्यमधिश्रयमाणः प्लवङ्गम इव चिटपिशिखराभिजयानादुन्मुल्य
 पुरःस्थितमेकं जिनपतिमन्दिरमध्यरुत्तः ऊर्ध्वमधिक्षिप्तचक्षुश्च तद-
 लङ्कुर्वतीमार्हतीं मुद्रां कथमपि लोचनगोचरीकृत्य मदग्रहिलतया
 परमार्थमनवबुध्य भुवनगुरावपि पद्यमिदमुपहासगर्भसंदर्भमाविरबी-
 भवत्;—

“वपुरेव तवाचष्टे स्पष्टं मिष्टान्नभोजनम् ।

न हि कोटरसंस्थेऽग्नौ तरुर्भवति शाङ्खलः ॥ १ ॥”

अनन्तरं तत्र भ्रमद्भिरसुमद्रणैरपररथ्यया व्यवहितं तं गजपुङ्गव-
 मुपगम्य निजनिलयं प्रति प्रास्थित समाहितमानसो मूर्तिमानिव
 मानराजः ।

यानि कानिचिदमूर्तीनि मूर्तिमन्ति वा सत्त्वमाकलयन्ति वस्तूनि,
 निखिलानि तानि, यदा कदाचित्, यत्र कुत्रचित्, यथा कथञ्चित्,
 स्वभावतः प्रयोगतो वा, विपर्यस्तमविपर्यस्तं वा परिणाममाविभ्रति,
 न पुनस्तद्गुरुपेणैव सर्वदा स्थेमानमश्नुवते, इत्यनतिक्रमणीयं निसर्ग-
 नियममनुसृत्य, तदभिमानस्य तेजोवस्तुन इव तामसतया विपर्ययेण
 परिणतिप्रसङ्गः प्राप्तावकाशः समजनिष्ट । स चायम्; एकदा राज-
 प्रासादादवसितस्वीयकरणीयः प्रति स्वसन्न प्रतिष्ठानः पथिनध्यसंनि-
 पतदुपाश्रयोर्ध्वसंस्थितया याकिनीनाम्न्या साध्याऽऽवर्त्यमानां श्रुति-
 मधुरिमाणभावहमानामार्यामिमामेकामश्रौषीत्;—

“चक्रीदुर्गं हरिपणगं पणगं चक्रीण केशवो चक्री ।

केशव चक्री केशव दु चक्री केशव चक्री य ॥ १ ॥”

१ चक्रिद्विकं हरिपञ्चकं पञ्चकं चक्रिणां केशवश्चक्री ।

केशवश्चक्री केशवो द्वौ चक्रिणौ केशवश्चक्री च ॥ १ ॥

अवसर्पिण्यामस्यां सामस्येन द्वादश चक्रवर्त्तिनः—षड्खण्डाधिपतयः,
 नव वामुदेवाश्च खण्डत्रितयस्वामिनः समभूवन्; येषां पूर्वं द्वौ चक्रवर्त्तिनौ,

एतामद्वलित कर्णप्राधूर्णिकां प्रणीयापि, सावधानमनसा निपुणं
विमृश्यापि नाबोधि यदा तदर्थम्, तदा तद्विषमार्थवदर्थितस्तत्क
थिका जरती चकारयाहुल्यमात्रप्रणिहितमना सोपहासमिदमबोचत्-
“अभ्याडे ! प्रभूतमत्र चाकचिक्यं विहितवती भवती” । सापि तदु-
पहासमुपगम्य प्रत्युत्तरे “पुत्रक ! नवलित सत्य चक्चकायते” इत्येतं
तस्य गाथार्थावयोधाक्षमत्वेन नूतनच्छात्रता व्यङ्ग्यतया क्षापयन्तमु-
चितमेव वाक्प्रपञ्चमारचितवती । प्रतिवचनमिदं निशम्य स्वप्रतिज्ञा-
मनुस्मृत्य “प्राणान्ते नो जहति कृतिनः स्वप्रतिज्ञातमर्थम्” इति नीति-
सूक्तिमात्मनि चरितार्थयन् प्रार्थयामास तां निजं (हरिभद्रं) शिष्य-
भावेनोररीकर्तुम्, पठितगाथार्थसमर्थनं च विनिर्मातुम् । महत्तरया
च तया “पुरुषान् विनेयीकर्तुम्, आगमार्थं च विवरीतु नास्माकं
भागवती समनुज्ञा, तद् यद्यभिलपसि प्रतिज्ञातमनुष्ठातुम्, आर्यार्थं
च विज्ञातुम्, भजन्व तर्हीदमेव नगरमलङ्कुर्वतामस्मद्धर्माचार्यजि-
नभट्टपादानां सनिधानम्” इति समयमर्यादया प्रतिभाषितो हरिभद्र-
स्तामेव प्रतिश्रवप्राप्तगुरुतया भृशमाकाङ्क्षन्नपि तया सनिर्वन्धमेव-
मुक्तो गुर्याज्ञानुपालन एव वस्तुतः शिष्यत्वधर्मपर्यवसानमवगच्छन्
“नाभिप्रेतनिष्पत्तये प्रतीक्षा क्षमन्ते विचक्षणा ” इति कालविलम्ब-
मसहमानस्तदानीमेव सूरेश्वरसमीपमात्मानमुपस्थापयितुं विश्रुतया
तया सार्धमधिगम्य गुरुपाश्र्वं पारमेश्वरीं प्रवक्ष्यामङ्गीचकार, आसा-
दयाञ्चकार च तस्या गाथायां जिनपतिसमयप्रतिबद्धायां अर्थम् ।
तया सूरिसमीपगमनसमये प्रागेव पन्थानमन्तरा पतन्त तीर्थपतिवि-
हार नीयमानश्चायं भगवद्विम्य मूर्तिमन्तमिव शान्तरस विभाव्य वि-
भाधितयथास्थितार्थतत्त्व पूर्वकृतोपहासपापमिव स्तवनपुण्येन विशो-
धयितुकाम पूर्णवृत्तं,

“वपुरेव तत्राचष्टे भगवन् ! वीतरागताम् ।

नहि कोटरसस्येऽग्नौ तरुर्भवति शाङ्ग ॥ १ ॥”

तदनन्तरं पञ्च वामुदेया, पश्चात् पञ्च चक्रिणः, अनन्तरमेको हरिः,
तदुत्तरमेकश्चक्रा, पुनरेको हरिः, पुनश्चक्रउर्त्ती, पश्चादर्वचक्रो, अनन्तरं द्वौ
सर्वभौमौ, पुनरेक फेशव, एकश्च चक्रा इति पौर्वापर्येण तेषां क्रम इत्यर्थः ।

१ इदमत्राभिप्रेत्य पददर्शनसमुच्चयलघुटीकाकृता मणिमद्रेणाप्युक्तम्,
“जैन यदेकमपि बोधावधायि वाक्यमेव श्रुति फलवती भुवि येन चक्रे ।
चारित्रमाप्य वचनेन महत्तराया श्रीमान् स नन्दतु चिर हरिभद्रसूरि ॥२॥”
तस्यैव गृह्यकाया गुणरत्नमूरारप्येतत्त्ववादमाह-“यामिनामह तत्रावचनाव-
बोधलब्धवाधिबधुर ” इति ।

इति चमत्कृतिकृता विपर्ययेण पर्यव्रीवृतन्; अभ्यष्टवीच विशेषतः

“जदिद्वी करुणातरंगियपुडा एयस्त सोमं मुहं

भायारो पसमापरो परियरो संतापसनासणू ।

जंतूणां जर-जम्म-मच्चुहरणो देवाहिदेवो इमो

देवाणं अवरण दीसइ जथो नेयं सरुव्वं जए ॥ १ ॥”

इत्यादिना पद्यकदम्बकेन निजमान्तरमुद्रारचारमप्रतिबध्नन् ।

पूर्वत एवान्यान्यशास्त्रनिष्णातमतेः कुशाग्रीयनुद्धंहरिभद्रस्य समु-
पात्तयतिप्रतमात्रस्य, इन्द्रभूतेरिव स्याद्वादिसिद्धान्तोदधिविगाहने
वीरप्रभुरिव जिनभटसूरिर्निमित्तमाश्रयतामशिश्रियत् । यथा यथा जिन-
दर्शनाम्भोधेरप्राप्तपूर्वाणि दृष्टेष्टाविरुद्धसिद्धान्तरत्नानि स उपालब्ध,
तथा तथा पूर्वाविस्थाव्यतीतदिवसगणमनर्थकमवुध्यत, अमन्यत च
मातुरिव बहु बहुपकारं याकिन्या महत्तरायाः, यया तस्य सर्वव्रताद-
र्पसंगीसृपः किञ्चिज्ज्ञतामार्दवचिकस्वरशिरीषपुष्परूपेण परिणमव्ये-
दशमचिन्त्यमहिमानमवस्थामवापितः । अत एव स याकिनीसूनुत्वे-
नात्मानं तत्र तत्र प्रत्यपद्यत । क्रमेण परिवर्धमानचारित्रसकलगुणं
सर्वशास्त्रधुगधौरेयताधारिणमनुविहितसुविहितपूर्वतनमहर्षिचरितं
हरिभद्रमुनिं सर्वथा सूरिपदयोग्यमवधार्य गुरुर्निजपट्टेऽभ्यपिञ्चत् ।

१ यदृष्टाष्टिः करुणातरङ्गतपुटेतस्य सोमं मुख-

माचारः प्रशमपरः परिकरः संतापसंनानाशनः ।

जन्तूनां जरा-जन्म-मृत्युहरणो देवाधिदेवोऽयं

देवानामपरेषां दृश्यते यतो नेदं स्वरूपं जगति ॥ १ ॥

२ यद्यपि प्रभावकचरित्रादौ हरिभद्रस्य दीक्षा-शास्त्रपाठ-सूरिपदाद्य-
धिकारे गुरुरूपेण जिनभटसूरिव्यतिरिक्तस्यान्यस्य कस्याप्याचार्यस्य नाम
नोपलभ्यते, तथाप्यावश्यकनिर्युक्तिप्रान्तस्येनोल्लेखेन (See P. 7), यः
‘अल्पमतेः’ इति विशेषणान्यथानुपपत्त्या हरिभद्रसूरिकर्तृक एव निर्णीयते,
पट्टगुरवो जिनदत्तसूरयः, ‘जिनभटनिगदानुसागिणः’ इत्यनेन तत्रत्येनैव
विशेषणेन जिनभटसूरयस्त्वाज्ञागुरवो विद्यागुरवो वेति ध्येयम् ।

३ यथा दशवैकालिकनिर्युक्तिटीकायाम्;-

“महत्तराया याकिन्या धर्मपुत्रेण चिन्तिता ।

आचार्यहरिभद्रेण टीकेयं शिष्यबोधिनी ॥ १ ॥”

उपदेशपदेषु च;-

“जाइणिमयहरियाए रइता एते उ धम्मपुत्तेण, हरिभदायरिएण” ।

पञ्चसूत्रटीकायां च;-

एकदा हरिभद्रसूरि कथमपि विरक्तभावमुपेयिवांसौ प्रहरस्वश-
तयोधिनौ हस परमहसनामानौ स्वभागिनेयो प्रबोध्य दीक्षामजीमहत्,
व्यररचञ्च निसर्गतोऽधिगतक्षयोपशमपाटवौ व्याकरण-साहित्य दर्श-
नादिशास्त्रेष्वतिन्युत्पन्नप्रज्ञौ । तदानीं भगधादिषु पूर्वोक्तदेशेषु बौद्धा-
नामतिप्रायल्यमासीत्, नानास्थलेषु विविधानि पाठालयानि तथा-
गतमतमन्तव्याध्यायकाऽध्यापकबहुलानि सुविश्रुतान्यभूवन्, येषाम-
न्यतमत् तादृशविशालतामाविम, यत्र पञ्चदश पाठकोपाध्यायानां
शतान्यध्यापकतया, तावन्ति च्छात्राणां सहस्राणि च विद्याधिजिगां-
सकतया वसतां श्रूयन्ते । हस परमहसयोरपि तत्र गत्वा तपनबन्धु-
तर्कशास्त्राधिजिगमिषा प्रादुरभूत् । यद्यपि 'हरिभद्रसूरि स्वयं सुगत-
तर्कान्मुनिधिपारदृष्ट्वाऽऽसीत् इति तत्प्रणीतानेकान्तजयपताकादि-
भ्य प्रस्तरग्रन्थेभ्य, येषु प्रत्येक प्रायस्त्रिपाद्भागो ग्रन्थ शाक्यतर्कवि-
षय एवाधिकृतो विलोक्यते, ग्रन्थेभ्यश्चापि तत्पराम्भूतप्रगल्भबौद्धा-
चार्यादिवृत्तान्तप्रभृतिप्रमाणेभ्यो नि संशय विनिरूपेण हि, तथापि
'अपरिचितवस्तूनामणीयसामपि तत्त्वतः, महत्तया श्रुतिपथमवती-
र्णानां तादृश एव कश्चिदनिर्वचनीयोऽस्ति महिमा, येन विनाकृत्य
तत्साक्षात्कार, नान्येन तत् शतशोऽप्युत्तमेन केनापि ज्ञातेन दृष्टेन
वा पदार्थेन, तज्जिज्ञासाया दिदृक्षाया चोत्कण्ठा निपेद्ध्यु तीर्यते सा-

“विश्रुतं च याकिनीमहत्तरासूनुश्रीहरिभद्राचार्यं” ।

अनेकान्तजयपताकायामपि,—

“कृतिर्धर्मतो याकिनीमहत्तरासूनोराचार्यहरिभद्रस्य” ।

आवश्यकनियुक्तिटीकायां च,—

“कृतिं सिताम्बराचार्यजिनभटनिगदानुसारिणो प्रियाधरकुलतिळ-
काचार्यजिनदत्तशिष्यसाधर्म्यं (स्य धर्मः ?) तो जाइणीमहत्तरासूनोरल्पमतेरा-
चार्यहरिभद्रस्य” । (Peterson 3rd Report Page 202)

ललितविस्तरायां चापि,—

“कृतिर्धर्मतो याकिनीमहत्तरासूनोराचार्यहरिभद्रस्य” इति ।

अन्येऽपि पूर्वसूरयस्त तरेण (याकिनीपुत्रत्वेन) निजेषु ग्रन्थेषूपल-
क्षयन्ति, तथा च मुनिचन्द्रसूरयो ललितविस्तरापञ्जिकायाम्—“याकिनी-
महत्तरासूनोराचार्यहरिभद्रस्य”, राजशेखरसूरय प्रग्रन्थकोषे—“याकिनीधर्म-
सूनु” इति; हर्षनन्दनश्च मध्याह्नव्याख्यानम्—“अत्रैव चोरद्वयोदाहरण
याकिनीमहत्तराधर्मपुत्रश्रीजिनभद्रा (१ टा) चार्थशिष्यश्रीहरिभद्रसूरिभिरुप-
देशपदग्रंथं गाथाग्रंथेण सूत्रनम्” इति ।

धारणैर्जनैः" अयमेव नियमः, दुरुल्लङ्घ्यो भवितव्यवानियोगो वा तयोर-
प्यापतितः, कथमन्यथा गुरुणा निमित्तशास्त्रादशुभफलमुदकमोक्ष-
माणेन निषिद्धावपि, निपुणावपि, कदाचिदनवज्ञातगुरुवचनावपि तौ
न समर्थौवभूवतुस्तमभिलापमन्यथाकर्तुम्, नवा प्रगुणीवभूवतुर्गुरु-
निदेशमादर्तुम् ।

समारप्सातां तत आहोपुरुषिकामग्रेकृत्य भट्टिति प्रस्थातुम्, उपा-
लप्सातामचिरादप्रतिवद्धविहारैर्जिगमिषितं नगरम्, उपाक्रंसातां च
विनिर्मितार्हन्मुनिवेषविगोपनौ तौ पाठकप्रकारण्डाभ्यर्णं तर्काद्भुराणि
सुगतसुतीयशास्त्राणि समभ्यसितुम् । नितान्तदुर्गमाण्यपि, मतिम-
न्मतल्लिकाभिरपि, दुरवगाहाणि च तानि तीक्ष्णप्रेक्षापाटवौ तौ, अन्त-
रेणैव संक्लेशलेशम्, अग्रहिपाताम्, समग्रहिपातां च दृढतमावस्था-
पन्नयाऽविच्युत्याऽऽत्मनि धारण्या; न केवलमेतावत्, प्रत्येकं पत्रद्व-
य्यामुदलेखिष्ठामपि सुसूक्ष्मतर्कव्यापिना निजेन प्रतिभाप्रावल्येन तां-
थागततनयविहितस्य जिनपतिमतखण्डनस्य सततगहनाभिरथ च
सन्नयायानुयायिनीभिर्युक्तिभिः प्रतिविधानम् । प्रवरपवमानेन गुर्वा-
श्लोक्लङ्घनपापेनेवाविर्भूतेन दूरमुत्सारिता सा दलोभयी केनापि तत्रत्येन
समादाय पाठकपार्श्वमुपस्थापिता । सोऽपि तत्रोपनिबद्धं बुद्धसिद्धान्त-
वाधाधायिनं स्वप्रतिपक्षभूतमर्हद्ग्राह्यान्तनिर्दोषतापोषकं च सम-
र्थहेतुसंतानं निपुणतरमवलोकमानो विस्मयापन्नमानसोऽर्हन्मतानुरा-
गान्यथानुपपद्यमानमेनमुल्लेखमनुमाय, तदुल्लेखकं पुनरर्थापत्त्या पिप-
ठिषुभावेन पाठालयेऽत्र स्थितिमातन्वन्तं छन्नवेषधारिणमर्हदुपासकं
विनिश्चित्य विवेकेन तदन्वेषणोपायममार्गयत् । प्राप्तौपयिकश्च स्वशि-
ष्यैर्निजाभिमुखागमनद्वारमध्ये जिनेशविम्बमालील्लिखत्, आदिक्ष्य
कांश्चन च्छन्नतया संस्थाय वर्तिष्यमाणोदन्तकथापनायै । क्रमशस्तत्रा-
जग्मिवांसौ हंस-परमहंसौ तदवलोक्य भविष्यद्विकटसंकटप्रकटचिह्न-
मिदमवधार्यापि, मरणान्तकग्रादपि जिनाशातनाऽसातं बहु मन्यमानौ,
तामेव जिनपतिप्रतिकृतिं खटिनीखण्डेन कल्पितोपवीतां बुद्धविम्बा-
कारां विधाय, निधाय च तच्छिरसि विगतभयं निजचरणौ, अगमतां
गुरुपार्श्वे पाठमादातुम् । चरपुरुषैरिव प्रच्छन्नच्छात्रैर्निखिलमपि तद्वि-
ललितं गुरवे तयोरसमक्षं न्यवेदि । स च सकृत् तावर्हदुपासकत्वेन
निस्संशयं सुगतद्विषौ विनिश्चित्यापि निर्णयदाढ्यार्थमन्यदपि परी-
क्षणमाकाङ्क्षन्, ततोऽपि विहिताद् हस्तावलम्बसदृशसंवादमासा-
दयन्, विजृम्भितान्तःकोपस्तयोस्तथा व्यापादनाय संकल्पमकार्षीत्,
यथा परदेशीयच्छात्रकदर्थनाविर्भूत आत्मीयायशोऽन्धकारसमुदयो
न समुदयमाप्नुयात् । निगूढमप्यमुं तदभिप्रायं प्रज्ञाचक्षुषा प्रथमत-
एव प्रबुधानौ तौ, क्षणमात्रासिकामपि तत्र बहलामङ्गलामवलोक-

मानौ सामयेच्चातुर्यं व्यापृत्याभि निजपुटमेदन प्रच्छन्नतया प्रस्था-
नमाशु समसूत्रयताम् । सजाततदुदन्तविब्रानमात्रो निस्त्रिशद्वय
स बौद्धाध्यापक स्वदैवतमस्तरुण्यस्तचरणयुगलादिनिमित्ताना ध्या-
यन् प्रकटितमाटोपकोपप्रचण्डज्वालाजाल स्वसद्यभिणुत्तप्रत्यभूमि-
भृत प्रभूतमशस्तुहिनाशाय पृष्ठानुयायिन प्रणिनाय । सुदूरासन्न-
मुपागतान् योधानुपलक्ष्य हस कनीयास चान्धव शरणागतैकवत्स-
लस्य सविधस्यपत्तनाधीशस्य सूरपालाहस्य पृथिवीपते पार्श्वं भगिति
प्रयातुम्, ततश्च तत्सहायतया गुरुपादौ प्रणय निजाविनयविहिता-
वमाननापराध क्षमयितुमादिश्य, सहस्रयोधी प्रतिपन्थिभि समं
संगरसगतोऽरातिमैत्र्यमत्रासमासूत्रयन् प्रचुरशरोपनिपातेन नितउ-
रिजर्जरिततनुरुचराया पेटिवानकरुणरिपुजनैर्निधनमानायितो ना-
कनारीमनोरथानपुरि ।

। ज्यायसो गान्धर्वस्य निदेश शिरोवतमीचक्रियांस्त्वरिततरपदप्र-
चारेण निर्दिष्टनामधेय धरित्रीपर शरणीचक्राण, परिपन्थिमदान्
फालच्युतमध्यपृष्ठधाविन इव दुष्टश्वापदाननुपदमायातान्, तदासा
दनाय व्यापादनाय च सामादिनीतिप्रधानान् प्रभूतानप्यनुलोम प्रति-
लोमोपायान् प्रयुक्तवतोऽपि शरणायातरक्षोपक्षेपदीक्षितेन क्षितिरक्षि-
णाऽवकेशिन इव फलपन्थ्यत्वमुपनीतान्, वञ्चनाचञ्चचातुरीके कै-
श्चित् पुनर्गङ्गात्रिपैर्विहसेन तेन नरपतिना कथमपि प्रतिपन्ने पराभूत-
वधप्रतिश्रये प्रमाणवादेऽपि विजयश्रियमाशिश्रियाण, ततश्चित्रकूट
प्रति जिह्मिप्रस्थान, भूयोऽपि पृष्ठावलग्नान् प्रतिपक्षिण सामयिक-
कौशलेन विप्रतेरिवान्, महता भाग्योदयेन पवननिग्रहेनेवादभ्रदभ्र-
चक्र विप्ररुघात विवदप्य समशङ्कत् कथञ्चन गुरुचरणारविन्दमा-
स्तिङ्गयितु परमहंस । हरिभद्रसूत्रिणा स्नेहमरेण परिरब्धश्च स्वीयारि-
नयापगाद्गतिमित्र प्रक्षालयन् निर्मुक्तमुक्तोपमाश्रुपय पात स प्रस्थान-
त प्रभृति वृत्तान्तमुपक्रममाणो परमयान्प्रचक्रथावसानावसानमेव
तद् भ्रुवन् जायमानगुरुतरदु गमरेण स्थानमनगान्नुचतेव स्फुटित-
हृदय क्षणमपि भ्रातृवियोगमसहमान इव हसमन्वयासीत् ।

१ राजशेखरगूरुशतु स्वविरचित प्रबन्धकोपि-“रेखात्रयाङ्कन्ताकण्ठ
धरे । ‘बुद्धोऽय जात’ इति कृत्वोपरि पादो दत्त । उपरि चटितौ ।
गुरुणा दृष्टौ । निष्कर्णौ तौ गुरोस्य ढायापरावर्त दृष्ट्वा तत्कृतव तःकृत-
मेव मवा जटरपीडामिषेण ततो निरक्रामताम् । कपाटिका लात्वा गतौ
तौ चिराद् नायातौ विलोकापितौ न स्त । राजाग्रे कथितम्-‘मितपटौ
उत्कटरूपटौ तरव लागा यात’ । कपाटिकानयनाय तत्पृष्ठे सैन्यमन्व
गतम् । दत्तदृष्टौ द्वारपि सदस्यार्था तौ । ताम्पां निहत राजसैन्यम् ।

विमलकुलोपलब्धात्मलाभयोर्विशुद्धश्रद्धानादिसिद्धिपद्धतिनिबद्ध-
बुद्धिकयोर्विपश्चिन्त्यपरिपत्परिभावकप्रवलप्रातिभप्रागल्भ्यमाबिभ्रतोर्भा-
गिनेययोस्तयोरेकहेलयैव त्रिदशात्रानमासदनोस्तांस्तान् निरुपमगु-
णान् संस्मरतः सूरिचर्यस्य विभावितासारसंसारस्वरूपस्यापि महती
शोकसन्ततिराचिरासीत्, प्रादुरासीच्च प्रसङ्गस्यास्य सूत्रधारीभूयमा-
भेजानानां नितान्तनिस्त्रिंशशयानां शाक्यानामुपरि, विज्ञातसर्वज्ञा-
मरहस्यस्यापि तस्य सततशीतलस्वभावेऽपि मानसं, अतिवृष्ट इव चन्द-
नविटपिनि, दारुणः कोपपाचकः ।

लब्धास्पदमुद्भटकोपावेशमनिरुध्य, प्रत्युत हव्यवाहमिव हविषा,
अन्यत्रोपयोगिनापि रिपुकुलमूलोन्मूलन-शल्योत्पाटनादिनीतिवाक्य-
कदम्बकेन यथा तथा स्वाकूतानुकूलीकृतेन विवर्ध्य विगतसंयमानु-
कम्पो हरिभद्राचार्यः शत्रूयितसुगताचार्यनिकन्दनं लक्ष्मीकृत्य कथित-
ताथागतपराभूत्यर्थनिजगमनं गुरुमभिपृच्छय, असहाय एवारचित-
प्रवासः सूरपालक्षितिपालस्य राजधानीमवाप्य द्रुततरं नराधीशमभि-
गम्य वितीर्णाहंत्समयसंगताशीर्वादः कृतज्ञतानिवेदनपूर्वकं निजागम-
नप्रयोजनमेवमजिज्ञपत् ;—“राजन् ! शरणागतवज्रपञ्जरतामाकलयता,
मम परमहंसाख्यमन्तेवासिनं परिरक्षता, तदर्थं च लक्षसंख्यमपि
प्रतिपक्षिसौगतराजसैन्यमवगणयता भवता ख्यापितं स्वस्य विस्मया-
वहं नीत्यनुरक्तत्वम्, प्रशस्यतमं साहसिक्यम्, अनन्यसदृशं च भुजो-
र्जस्वित्वम् ; बाढं तद् विश्वसिमि, शास्त्रवादे बौद्धबुद्धान् विद्वज्जना-
भिमतरतीत्या विजेतुमिहागतस्य मेऽनुरूपं प्रबन्धं विधाय साहाय्यमा-
चरिष्यसि” इति । वाचमिमां कर्णपुटेन निपीय वाचंयमशक्तिमिव
परोक्षितुं पृथिवीपतिरिदमुचितवचनसंदर्भमभ्यधात्—“कर्तव्यमिदम-
स्माकम्, भवद्विजये हि वयमेव विजिष्णवः ; परमाशङ्केयं बाधते मम
मानसं यदुत—‘कथमिव महाबुद्ध्यः शलभा इव बहवो भवद्भिर्विजेतुं
शक्याः शाक्याचार्याः ? अस्ति वा काचिद् युष्माकं तथाविधा शक्ति-
र्यथा भवतामजय्यतायामेव शक्नोमि विनिश्चयं कर्तुम् ? ।’ निर्वचनेऽस्य

उद्बृत्तनष्टैरुपराजं गत्वा कथित तत्तेजः । पुनर्वहुसैन्यप्रेषः । दृष्टिमेल-
पकः । युद्धमेकः करोति । अपरः कपरिकापाणिर्नष्टः । हंसस्य शिरश्छित्त्वा
राज्ञे दर्शितं तैः । तेनापि गुरवे दत्तम् । गुरुराह—‘किमनेन ? कपरिकामा-
नय’ । आयाता भटाः । रात्रौ चित्रकूटे प्राकारकपाटयोर्दत्तयोस्तदासन्ने
सुप्तस्य परमहंसस्य शिरश्छित्त्वा तैस्तत्रार्पितम् । तेषां बौद्धानां तत्सुरेश्व
संतोषः । प्रातः श्रीहरिभद्रसूरिभिः शिष्यकबन्धो दृष्टः” इति प्रत्यपीपदन् ।
“भोटदेशे बौद्धाचार्यसमीपे तौ गतौ, द्वावपीमौ च बौद्धैर्मरितौ” इति
कथितम् । (Peterson Rep. 3 P. XXXV.)

पर्यनुयोगस्य, वाचयमाधीशेन निजस्याभ्यिकासांनिध्ये प्रतिपादिते
 ताथागताना निस्त्रिशता बाढ विज्ञातपूर्वी नृपतिस्तान् शिक्षयितु
 त्वावसरमात्मानं विनिर्णयमानं सहर्षं सूर्यभीप्सित प्रतिपद्य वाक्-
 शक्तिविशारद दूतमेकं गौडपुरे ग्राहिणोत् । ततः प्रोपितस्त्वरित तत्पु-
 रमाप्नुवन् दूत सुगतसुतगुरुमानस्य नरनाथाशयानुसारं निपुणप्र-
 पञ्च वचननिचयमिदमुच्चचार, "तत्रभवति भवति भूयिष्ठभक्तिको
 भूमान् सुरपालो मम वाचा भवन्तमिदं विज्ञपयति, दशरत्नदर्शना-
 रातितामादधानं आर्हतशासनं निपेक्षमाणं कश्चिद् विपश्चिद् मम
 नगरमप्यासीनं सन्ननवद्यविवादविद्याविशारदमात्मानमभिमन्यते, न
 मन्यते च तृणाय समस्तानपि भूमण्डलस्थान् प्रक्षालान्, विशेषतश्च
 गौडाचार्यान्, अत्रभवति च भवति भुवनत्रयविश्रुतेऽपि भवति, अवा-
 द्मुखाधायीदमस्माकं यद्यापि वादिशब्दं श्रुतिसंचारं न जहाति,
 ततस्तथा कर्तव्यं कर्तव्यतामिदानीमश्नुते यथा स्वयमयमवाप्तपराजयो
 नितप्रप्राणतामाविशेत्, नापीत्यमन्यं कश्चन कदाचन प्रादुर्भावमाश्र-
 येत्" इति । कर्णवितीर्णमिदं प्रणीय प्रणीतगर्वसवस्वाङ्गीकार इव
 बुद्धप्रबुद्धधुरन्धरः स साक्षेपोल्लेखा वाणीमिमामजल्पत्, "तिरस्कृ-
 तदृष्टत्रिपयवर्तिविबुधजानस्य मम पुरं कोऽयं नवपठित इव जिन-
 मतविशारदोऽपि वाग्दूको भविता ? नूनमनर्त्तपविक्तपजत्पनकत्प-
 नाभिरत्तेनैव कालेन कालायमानमिव मा तन्मानविनाशने विनि-
 श्चिनुष्वमेतम् । परं स वदाग्दं स्वपराजये स्वयं परास्तुता प्रतिज्ञास्यते
 नरा ? । प्रतिजानीत चेत्, सिद्धमवश्यमस्मत्समीहितम्, मत्कर्तृ-
 कस्य तत्पराभयस्य नियमेन जनिष्यमाणतया तन्निधनस्य तत्प्रतिज्ञयै-
 षाभिमुग्रोकरिष्यमाणत्वात् । नो चेत्, कथं स नामावशेषतामापाद-
 नीय, पराजयमात्रस्य तदुग्राप्यत्वाद्यभावेन तदापादयितुमपर्याप्त
 त्वात् ? इति त्वमेव प्रवरतरमन्विष्य तादृशं किञ्चनौपयिकमाख्याहि,
 येन तत्पराभूतस्य तस्य नियततया निधनं विनिश्चिनुयाम्" इति ।
 वाक्प्रपञ्चविचक्षणस्तदुक्तमालोच्य ममयोचितमभीप्सितार्थसद्वर्ग-
 ममाशिमोक्षितवान् निर्वचनमेतद् दौत्यभूतामप्रणी,—"भगवन् !
 धीधिर्भवत पुरं कथमित्रामुष्य मम मन्दत्रियो जनस्य गिर प्रवृत्ति-
 श्चाग्निमाणमाग्दम् ? यदिया, भयत्पदारविन्दप्रभागतो न किञ्चिद्
 दुष्परमिदमवधारये, मम मतोऽस्फुरत्ययमग्निप्रकार्यनिर्वर्तकस्तदुपाय,
 कर्तव्यताया त्वस्य भयन्तं एव प्रमाणम् । स चायम्, याचन्ता भूमि-
 मन्नं भयन्तं "वित्रादे य एगमयमनुभवतु, निष्टतैलकुण्डे स्वयं स
 प्रवेगमनुनिष्ठतु" इति पणम् । स्वकार्यदत्ता स्वश्लाघाकर्तुं च इतो
 नि प्रविनाश्य दृष्टमना शायराचार्यस्तत्प्रगतां प्राणैष्ट, निरणैष्ट च तथा
 पिधानुम । अतुरमतिदूताऽपि तन्निधनं द्रवीकृतुकामं प्रकाममन्-

वीत्, “ पुनरपि धार्ष्ट्यमवलम्ब्य विज्ञपयामि किञ्चिद् भगवत्पादौ,
यद् हिरण्यगर्भेणा वसुन्धरा, संभवति चेह, जिनमतेऽपि कश्चिदति-
शयितमनिरभियुक्तोऽस्तितामादधीत, यतो मा भूद् भवतामवमानना ।
यद्यपि गगनाङ्गणोद्गतारविन्दमकरन्दायमाणमसविदं परिकल्पनं मे,
तथापि बाहमवधारणोयमिदं यदुत तत्रभवत्सु विजयिषु वयं सनाथ-
तामाकलयामः” इति । शङ्कितनिजविजयमिव तमनुमाय सौगतगुरुः
समादधात्, “ आः किमेतद् भयं भवद्भृदयमनुरुणद्धि ? चित्रमदो
यच्चिरनिप्रेवितेऽपि मयि परेण विजेयताया भ्रममुद्रहसि, क इव
वाचस्पतिप्रतिमोऽपि प्राप्तुरूपो मतङ्गज इव सिंहस्येव मम पुरः
प्रगल्भः ? यदि तन्मदनदं न प्रतिकुर्वीय, स्वनामधेयवप्यहं तर्हि
नाङ्गीकुर्वीय, किमत्राप्रस्तुतेनेव स्वयमभिष्टुतेन बहुना, अचिरेण भवि-
ष्यतेदं संचादिना तत्पराजयेनैव निर्णेष्यसि सर्वम्; तत् प्रतिष्ठय
शीघ्रम्, प्रशाञ्चि च पुरपुतेः पुरतो वादिपौरुषानलपटलादभ्राभ्रप्रति-
मप्रतिभस्य मे वाचम्, वादिलाभाकृष्टास्तत्रानुपदमेव समागच्छामः’
इति । एवं स्वगमननगकुसुमोद्गमप्रतिनिभं तद्वचनं निशम्य मुदितमा-
नसो दौत्यकरो निजं पुरमायातः संविहितमुगतमतपतिव्यतिकरेण
फलेग्रहिणा महीपतिमववर्धत् । बौद्धाचार्योऽपि विपुलविद्रुवृन्दार्चि-
तचरणारविन्दस्त्रिचतुरदिनाभ्यन्तरमेव तत्रागत्य प्राङ्मनोनिर्णीतपणेन
वादमुद्रामासूत्रयत्, स्वशासनरक्षिणीं तारानामां देवीमपि गर्वेण
विस्मृत्य, स्मृतामपि वा सद्यःशत्रुसंघाताविघातिनीं तां विजान-
न्नसंस्मृत्य, चतुरङ्गमण्डितायां वादपरिपदि समेत्य च वादमुपचक्रि-
समानः पूर्वपक्षं क्षणक्षयसिद्धान्तसिद्धिविधायिनमग्रहीत् । “यत् सत्
तत् क्षणिकम्, यथा जलधरः, सच्च विश्वं विश्वम्’ इत्यादि तत्सा-
धनाय प्रमाणजालमुपन्यास्यत्, पक्षधर्मत्वादितस्त्रिङ्गलक्षणानि समर्थ-
यंस्तत्रासिद्धतादीनि हेतुदूषणानि निरास्यत्, समापञ्च वादिकर्तव्यम् ।
प्रतिवादितां परिगृह्य हरिभद्रसूरिरपि परपक्षदूषण-स्वपक्षसिद्धिलक्षणं
निरुपचरितविजयस्वरूपमनुसरन्, तदुक्तमनूधानैकान्तिकत्वादिभिर-
परिहर्तव्यनिविडैर्दूषणैस्तत्साधनं निराकृत्य, निरन्वयक्षणिकसिद्धान्त-
मपि, उत्तमार्णाधमर्णनादिव्यवहाराभावस्य लौकिकस्य, कृतनाशावि-
हिभोगप्रसङ्गप्रभृतेर्लोकोत्तरस्य, स्मृति-प्रत्यभिज्ञानाभावादेश्च तदुभ-
यस्य वज्रप्रहारायमाणस्य दूषणसमुद्रयस्यासज्जनेन भृशं विदूष्य, वि-
भूष्य च विपुलोपपत्तिभिरनेकान्तदर्शनम्, निरुत्तरीचकार सौगता-
चार्यम् । मौनमाशिथ्रियाणश्च सः “ पराभूतः ” इति सभ्यादिभिर्वि-
दितः पणोपनतं तत्ततैलकुण्डमाविक्षत् । एवं प्रतिदिनं निर्दिष्टपथा-
नुसारमेकैको बौद्धो बुद्धधौरेयो हरिभद्रसूरिणा निजानन्यपारिडत्य-
बलेन पराभूतिं लम्बितः कथावशेषतामवापत् । यावत् पञ्चांस्त्या-

स्तेन विजितान् पण्यशेन यमसन्न समाश्रितांश्चानुभूतवति सौगतपञ्चे
मूर्तिमानिव शोक समुद्रभृत् । सर्वेरपि तैस्ताथागतै सहत्य शास-
नाधिष्ठायिनी सस्मृत्य प्रत्यक्षीकृता महतोपालम्भेन च निजान्ववाय
विनाशनोदासीनतानिवन्धनमनुयुक्ता निर्दोषहस परमहसव्यापादन-
पातरुषिपाकमेनमुपतस्थिवासमुपदिशन्ती कथमपीत कर्तव्यतावि-
मूढै कुशलपथनिदेशमभ्यर्थिता हरिभद्रसूरिणा सह विवाद निपेधन्ती
स्वस्वस्थानगमनमादिक्षत् । ततो देवीवागनुसारेण सर्वेऽपि सौगतवि-
शारदा विजनिजमावासमयासिषु , कटुरुफलमपरच्छात्रविहननमु-
पगम्य मनसापि तत् प्रत्याप्यश्च । इयतापि तस्य सूरैरुत्कटो कोप
वह्निर्नोपनान्तिमशिथ्रियत् , यावतान्येरपीदृशेर्नीतिपथानुगामिभि
प्रकारैस्ताथागतविनाशमचिकीर्षीत् ।

इतश्च जिनभद्रसूरिर्निजेऽपि विनेये क्रोधतनूनपाद्विस्फूर्जितमी-
दृश' निशम्य करुणापरीतचेतास्तदुपकृतये मृदुवचनविधिमनुशिष्य
शिष्यद्वितयीं समरादित्यचरित्रबीजभूतया गाथाव्रितय्या, अपरया
चान्विता हरिभद्रसूरिनिरुद्धमजीगमत् । यतिनावपि द्राक् सूरपालोर्व-
रापालपत्तनमवाप्य व्यासयशस सूरिमुपगत्य गुरुसदिष्टमुपदिष्टवन्तौ
प्रतिवविषतरुफलोदाहारिणीना गाथानामवधारणे गुरुनिदेशमचकय-
ताम् । ताश्चेमा ,—

“गुणसेण अगिसम्मा सीहाणदा य तह पिआपुत्ता ।

सिहि जाळिणि माइमुआ धण धणसिरिओ य पइ भज्जा ॥१॥

जय-विजया य सहोअर धरणो लण्ठी य तहण्णई भज्जा ।

सेण त्रिसेणा पित्तिवउत्ता जम्ममि सत्तमए ॥२॥

गुणचद-गणमतर समराइच्च गिरिसेणपाणो य ।

एगस्स ततो मुक्खोऽणतो अण्णस्स ससारो ॥३॥”

१ गुणमेनाऽग्निशर्माणो सिंहः ।ऽऽनन्दो तथा पितापुत्रौ ।

शिखी जाडिणी मातासुतौ धन्यो धन्यश्रीश्च पतिर्भार्या ॥१॥

जय विजयौ च सहोदरौ धरणो लक्ष्मीश्च तत्रा पतिर्भार्या ।

सेन त्रिपेणौ पितृ-पुत्रौ जन्मनि सप्तमके ॥ २ ॥

गुणचन्द्र-गणमन्तरौ समरादित्यो गिरिपेणप्राणश्च ।

एकस्य ततो मोक्षोऽनन्तो द्वितीयस्य ससारः ॥ ३ ॥

अथमत्र भाव —(१) गुणमेननाम्ना विश्रुत कश्चिद् नरपति कस्मि-
श्चिद् नगरे, कदाचित् काले, वसु-राम-वशात् । तस्मिन्नेव पत्तनेऽग्निश-
र्माभिप्राय कोऽपि नापमो माम मासमुपयसन्नवासीत् । उप्रतपसित्वेन
तत्र म ममस्तेऽपि पुद्भेदने प्रसिद्धिमभजत् । एकदा नरपतिस्त मामोपवा-

सिनं पारणकाय न्यममन्त्रत् । सोऽपि तदङ्गीकृत्य प्राप्ते पारणकादिने नृप-
 तिप्राप्तादमगमत्, परं राज्ञस्तद्विस्मृततया स तत्र प्रवेशमाधातुं पारणकं च
 विधातुं नाशकत् । ततः प्रतीहारनिरुद्धः प्रत्यावृत्तः स्वनियममनुसृत्यान्यत्र
 पारणकमकृत्यैवापरं मासोपवासव्रतमारभत । अनुस्मृततद्व्यनिकरणं मही-
 पुरन्दरेण भृशमनुतापमातन्वता स्वापराधं निन्दता क्षमितस्तपस्वी पुनर्नि-
 मन्त्रितः कुतश्चिद् निमित्तविशेषादसंजातपारणकविधिः क्षुधित एव प्रागिव
 प्रत्यावर्तिष्ट । पुनरप्येवमेव धराधवेनाचरितस्तत एव हेतोस्तादृश एव प्रति-
 न्यवर्तत । विस्फूर्जत्क्रोधधूमध्वजश्च स तापसो विनयावनतमपि थाचमानमपि
 च क्षमां, क्षमापतिं प्रणिजिवांसुर्भूयोऽन्तर्वैरिभावमन्वभान्सीत्, अकार्षीच्च
 ततो 'यदि स्याद् मे तपसः फलम्, राजानमेनं परभवेऽपि व्यापादयितुं
 प्रभविष्णुर्मवेयम्' इति निदानम् । (२) एवं सकोप एवायुःक्षये ततश्च्यु-
 तोऽग्निशर्मा भुवनपतिनिकाये देवभूयमभविष्ट । राजापि गुणसेनो निर्मा-
 यान्तःकरणो निर्माय यथाशक्ति धर्मकृत्यं सौधर्मदेवलोकमभूषयत् । देव-
 लोकात् कालं कृत्वा गुणसेनजीवः सिंहराजाहः क्षितीशः समजनि, अग्नि-
 शर्मा च तस्यानन्दाख्यपुत्रत्वेनोदपादि । स च पूर्वानुवृत्तवैरेणात्र पित्राभूत-
 मपि सिंहराजमवधीत् । (३) ततः स्वस्वकर्मानुकूलमग्निशर्म-गुणसेनामा-
 नावनुकूलं नरकं स्वर्गं चाधिगत्य ततश्च्युतौ जालिनी-शिखिनामानौ माता-
 पुत्रभावेन समुदपत्ताताम् । इहापि प्राक्तनकर्मानुभावेन माता सुतं त्रिपप्रयो-
 गतः परासुतामनैपीत् । (४) तदनन्तरं गुणसेनः पञ्चमं त्रिदिवमारुह्य
 धन्याह्वयेन श्रेष्ठित्वेन प्रादुरभूत्, अग्निशर्मा च द्वितीयनिरयमधिष्ठाय
 तत्स्त्रीत्वेन 'धन्यश्री' इति नाम्ना जनुर्गृहीत्वा प्राच्यवैरेण पतिं व्यपीपदत् ॥
 १ ॥ (५) ततो गुणसेनजीवः सप्तमं त्रिविष्टपकल्पमध्यरुक्षत्, अग्निशर्मा
 पुनस्तृतीयस्यामध पृथिव्यां प्राविक्षत् । द्वावपि ततो मनुष्यजन्मनि जय-
 विजयाभिवानाम्भ्यां सहोदर्यभूताम् । एतस्मिन्नपि भवे तत एव प्राचीन-
 निमित्ताद् विजयो जयमाजघान । (६) गुणसेनजीवो जयभवाद् मृति-
 मवासो नवमकल्पे स्वर्गसंपदः परिभुञ्ज्य धरणाख्यः श्रेष्ठा बभूवान् अग्नि-
 शर्मणा ततश्चतुर्थश्वभ्रविपदः परिषह्य जातवत्या लक्ष्मीनाम्न्या तद्धार्यया
 प्राचिकाऽरातिभावतो निरणाशि । (७) ततश्च च्युतो द्वादशे स्वर्लोके गुण-
 सेनजीवः, पञ्चमनरके चाग्निशर्मात्मा क्रमशः सुख-दुःखे अनुभूयाविवक्षि-
 तापान्तरालदेव-नारकभवे सप्तमे मनुष्यजन्मनि सेन-विप्रेणनामानौ पितृ-
 व्यपुत्रतया समजनिप्राताम् । अत्रापि विषमोदकेणानुबद्धकोपेन विप्रेणैव
 विषेणः सेनं व्यपीपदत् ॥२॥ (८) सेनभवाद् गीर्वाणभोगभोजीभूय गुण-
 चन्द्रनामविद्याधरीभूयमापन्नं गुणसेनात्मानम्, अग्निशर्मा विषेणजन्म परि-

“ जैइ जलड जल छोए कुसत्थपवणाहओ कसायगी ।

त जुत्त, न जिणवयणअमियसित्तोणि पज्जलमि ॥ १ ॥ ”

रहस्यमासा विचार्य गुणजनदवानलकल्प दारुणविपाक जन्मान्तरानुगन्धन क्रोधमचबोधन्, तदायत्तमात्मान च विशाय भृशमनु-
तप्तमनास्तत्क्षणमेव नृपतिमभिपृच्छ्य गुरोर्महोपकारितामामनघवि-
लम्बित गुरुचरणौ न्यपतत्, दुष्कृतमल च प्रायश्चित्तेन व्यशुशुधत् ।

केचित् पुनरत्र 'परमहंसोदन्तानन्तर प्रकटितप्रतिघप्रसरज्वालो
हरिभद्रसूरिराकर्षणमन्त्रविद्यया चत्वारिंशदधिका चतुर्दशशती बोद्ध-
परिहृतान् गगनमार्गेण विकृष्य तप्ततैलकटाहे प्रचिक्षिप्तन् यावद्
निहन्तुमुद्यतोऽभवत्, तदानीं गुरुभिस्तद्धिचेष्टितमुदर्कदारुणमचगत-
वह्निस्तदुपशमसमर्थानि मृदुलक्षितप्रचनानि, ताश्च समरादित्यवृत्त-
वर्णनप्रणया प्रस्तुतोपयोगिनीर्गाथा निर्ग्रन्थयुगेन प्रेषिता, याभिर-
मृतनिपेकनिभाभिस्तत्कोपसप्तसप्तिरपशान्तिमाधहत्, सकृत्प्रायश्चि-
त्ताय च तावत्सख्याकान् ग्रन्थान् निर्मातुं सूरिः प्रत्यक्षास्त' इति
निवेदयन्ति ।

पूर्वोदप्रपापविपाकप्रशेन पट्टनिरयनिलयातिथीभूय मर्त्यजन्मासाद्य ततो वा-
नमन्तरजातीयक्षुद्रदेवभूय गतोऽद्याप्यनुवृत्तता पूर्वायपरिपन्थिभावेन सम-
पीपिबत् । (९) तत शुमभ्यानत प्रच्युत्य गुणसेनचेतनोऽनुत्तरेऽनुत्तर-
विमानेऽपश्चिमां त्रिदशसपदगनुभाविषुमुदपादि, अग्निशर्मात्मा च ततो वि-
हितान्तरालनरजन्मा सप्तमे नरके दुःस्य परा काष्ठामानिष्ठयापि सचार्ण-
दुरितप्रेरितो भोक्तुमापिबत् । गुणसेनजीव स्वर्गाद्दुष्टत समरादित्यना-
घा क्षितिरर्क्षा संजात, अग्निशर्मा च निरयाद् निर्गतध्वाण्डालदिम्भो
गिरिवेणाह्वयाऽभवत् । अग्निन् भवे समरादित्यो राजर्षिर्भूत्वा स्वसवेद्यै-
कान्तिकाऽऽयन्तिकसुरास्पद मोक्षमुपजगन्वान्, स्वपाकरूपोत्पन्नोऽग्नि-
शर्मजीवश्च कोपातिविषमफलदृष्टान्तीभवन्ननन्त फाल ससारारण्य पर्याटीत् ॥

१ यदि ज्वलति जललोके कुशाघ्रपवनाहत कपायामि ।

तद् युक्तम्, न जिग्यस्यनामृतसित्तोऽपि प्रज्वलसि ॥ १ ॥

२ यथा चतुर्विंशतिप्रबन्धे राजशेखरसूरय, “कोप । तैलकटाहा
कारिता । अग्निना तापित तैलम् । १४४० बोद्धा होतु ये आश्रया ।
गुरुभिर्दृष्टातो ज्ञात । साधू प्रदितौ । ताम्बा गाथा दत्ता “गुण० ।
बोध । शांति । १४४० ग्रन्था प्रायश्चितपाद (१) श्रुता ।” इति ।
चतुष्पादयथै विरचितया गारतरगच्छनशायत्यामृतभर्मगणिनिध्व क्षमा-
कृपागमनिस्त हरिभद्रसूरिप्रणवे-“तदेव पुन श्रीहरिभद्रसूरिर्बभूव ।

इदानीं दर्शितप्रसङ्गान्यचरितानुपलम्भेन सूरिनिर्मितग्रन्थपर्या-
लोचनमवाप्तावसरम् । तत्र तत्प्रणीतग्रन्थसंख्यायां मतत्रयमवग-
म्यते; केचिन् 'चतुर्दश शतानि ग्रन्थानां प्राणायामपत्र' इति प्रत्यपी-
पदन्, 'चत्वारिंशदधिकानि तानि' इत्यपरे प्राचीकटन्, 'चतुश्चत्वा-
रिंशदुत्तराणि चतुर्दश शतानि' इति चान्ये न्यवीविदन् । तत्राद्यं
मन्तव्यं दर्शयमानसूरयो ज्ञाप्यमानग्रन्थेषु नीचैर्निर्गृह्यमानोल्लेखैर-
भ्युपागच्छन्;—

(१) मुनिचन्द्रसूर्य उपदेशपदटीकायाम्,—“महत् प्रवचनवा-
त्सल्यमवलम्ब्यमानश्चतुर्दश प्रकरणशतानि चकार” इति ।

(२) वादिदेवसूर्यः स्याद्वादरत्नाकरे;—“प्रकरणचतुर्दशशती-

स च जाल्या ब्राह्मणः सर्वशास्त्रपारगः सन् प्रतिज्ञां चक्रे, 'यदुक्तस्यार्थमहं
न वेद्मि, तच्छिष्यो भवामि' इति । तत एकदा साध्वीमुखादेकां गाथां
श्रुत्वा तदर्थमनवबुध्यमानः प्रतिज्ञावशात् साध्वीदर्शितगुरुसमीपे व्रतं
जग्राह । जैनशास्त्राण्यपि सर्वाण्यधीत्याचार्यत्वं प्राप्तः । तस्य हंस-परम-
हंसनामानौ द्वौ शिष्यौ । परशासनग्रहणार्थं बौद्धाचार्यसमीपं गतौ । तत्रा-
ध्ययनं कृत्वा स्वपुस्तकं गृहीत्वा स्वस्थानं प्रत्यागच्छन्तौ तौ 'जिनौ'
इति ज्ञात्वा पश्चादागतैर्वौद्धैर्मारितौ । अथैतत्स्वरूपं विज्ञाय कोपाक्रान्तेन
गुरुणा तत्तत्तैलपूरितं कटाहं स्थापयित्वा मन्त्रबलाच्चतुश्चत्वारिंशदधिकचतु-
र्दशशतबौद्धा आकर्षिताः । तदानीं याकिनीमहत्तरावचनैः कोपादुपशान्तेन
गुरुणा बौद्धा मुक्ताः । ततः पापशुद्धयर्थमाकर्षितबौद्धप्रमाणानि १४४४
पूजापञ्चाशकादिप्रकरणानि कृतानि । एवंविधा हरिभद्रसूरयो जाताः”
इत्युल्लिखति स्म ।

१ स्याद्वादरत्नाकरप्रणेतृणां जगद्विख्यातानां गण्यवस्थायां 'रामचन्द्र'-
इतिनाम्नां वादिदेवसूरीणामिमे गुरवः । ११७४ विक्रमसंवत्सरेऽयं ग्रन्थस्तै-
र्व्यरचि, इति स्वयं तैरेव प्रान्तभागविनिर्दिष्टादस्मात् श्लोकत्रयादवसीयते—

“प्रायस्तत्सर्वसंतानभक्तिमान् मुनिनायकः ।

अभूत् श्रीमुनिचन्द्राख्यस्तेनैषा विवृतिः कृता ॥ ३ ॥

प्रकृता श्रीनागपुरे समर्थिताणहिल्लपाटके नगरे ।

अब्धि-मुनि-रुद्रसंख्ये वहमाने वैक्रमे वर्षे ॥ ६ ॥

साहाय्यमत्र परमं कृतं विनेयेन रामचन्द्रेण ।

गणिना, लेखन-संशोधनादिना शेषशिष्यैः ॥ ७ ॥

२ मुनिचन्द्रसूरिशिष्यत्वेनामीपामपि स एव द्वादशशताब्दीरूपः समयः,
अन्यथा निरुपचरितगुरुशिष्यभावानुपपत्तेः, अनेकप्रमाणैः सटीकप्रमाण-
नयतत्त्वालोकालङ्कारप्रस्तावनायामस्माभिरेतस्य प्रपञ्चितत्वाच्च ।

समुत्तुङ्गप्रासादपरम्परासूत्रणैकसूत्रधारैरगाधससारवारिधिनिमज्ज-
न्तुजातसमुत्तारणप्रवणप्रधानधर्मप्रवहणप्रवर्तनकर्णधारैर्मगवत्तीर्थक-
रप्रचनावितथतत्प्रयोधप्रसूतप्रवरप्रज्ञाप्रकाशतिरस्कृतसमस्ततीर्थ-
कचक्रप्रवादप्रचारैः प्रस्तुतनिरतिशयस्याह्लादविचारैः श्रीहरिभद्रसू-
रिभिः ”

(३) मुनिरत्नसूरयोऽर्ममस्वामिचरित्रमहाकाव्ये प्रथमसर्गे,—

“ स्तामि श्रीहरिभद्र त येनार्हद्दीर्घमहत्तरा ।

चतुर्दशप्रकरणशल्याऽगोप्यत मातृवत् ॥ ९९ ॥

(४) श्रीप्रद्युम्नसूरयः समरादित्यसक्षेपप्रशस्तो,—

“यावद् ग्रन्थरथाश्चतुर्दशगती श्रीहारिभद्रा इमे
वर्तन्ते किल पारियात्रिकतया सिद्ध्यध्वयानेऽङ्गिनाम् ।

तावत् पुष्परथः स एष समरादित्यस्य मन्निर्मितः

सक्षेपस्तदनुलवः प्रचरतु क्रीडाकृते धीमताम् ॥ ६६ ॥ ”

(५) श्रीमुनिदेवसूरयः शान्तिनाथचरित्रे,—

१ एतद्विरचनावसरो ग्रन्थकर्त्रेण प्रशस्तामेव प्रत्यपादि-

“एतद् विक्रमतो द्विपञ्चदिनकृद्दर्पे कृत पत्तने

सम्यक् शोधितवान् नृपाक्षपटलाध्यक्ष कुमार कवि ।

सद्वैयाकरणाप्रणीर्विधिरुचि श्रीपूर्णपालो यश -

पालो बालकविस्तथा मणमहानन्दौ च सम्भाषिणौ ॥ ३० ॥ ”

२ अदोविरचनानेहस “वर्षे वारिधिपक्षयक्षगणिते श्रीवर्धमानस्थिति-
थकेऽमु” इत्येतत्प्रशस्तिप्रान्तभागोल्लेखेन तत्कृदव १३२४ विक्रमवत्सर
रूप स्पष्टमचष्ट ।

३ यत्तु Dr Peterson महाशय (in I Rep App P 4),
समरादित्यसक्षेपप्रस्तावनाया Dr Jacobi पण्डितश्च

“यो वादीश्वरदेवसूरिसुगुरोर्मूलक्रमे सूरिणा

चक्रे श्रीमदनेन्दुना निजपदे तेनाप्रवृत्तश्रिता ।

काव्ये श्रीमुनिदेवसूरिकविना श्रीशान्तिवृत्ते कृते

श्रीप्रद्युम्नमुनीन्दुना रुचिशुचि सर्गोऽगमत् सप्तम ॥४०३॥”

इति ग्रन्थप्रान्तप्रोक्तानुसारेण ‘ एतत्कर्ता देवसूरि ’ इति ज्ञापयत,
तद् भ्रान्तमामाति, मुनिदेवसूरिणामेव (न तु देवसूरिणाम्) एतत्प्रणे-
यत्वात्, दर्शितपद्येऽपि तदर्थस्यैव ज्ञामात्, सूरिधिशेषणे सति मुनिविशे-
षणम्यामापचाधितत्वेन कल्पयितुमयुक्तमात् । एतत्प्रणयनसमयश्च प्रद्युम्न-
सूरिसमानः, तेनैवैतद्विधाधितत्वात् ।

“चतुर्दशशतग्रन्थग्रन्थनायासलालसम् ।

हारिभद्रं मनोहारिभद्रं भद्रं करोतु नः ॥ ४ ॥”

(६) प्रभाचन्द्रसूर्यः प्रभाव कनरिचैः—

“पुनरिह च शतोनमुग्रधीमान् प्रकरणसार्धसहस्रमेव चक्रे ।

जिनसमयवरोपदेशस्य भुवमिति सन्ततिमेव तां च मेने ॥२०५॥”

(७) गुणगलान्नयः पट्टदर्शनसमुच्चयस्य तर्करहस्यदीपिका-
नाम्न्यां गृह्यतो—“चतुर्दशशतसंख्यशास्त्ररचनाजनितजगज्जन्तुम-
होपकारः श्रीहरिभद्रसूरिः” ।

(८) कुलमण्डनसूर्यो विचारामृतसंग्रहे—“धर्मसंग्रहणी-अ-
नेकान्तजयपताका-पञ्चवस्तुको-पदेशपद-लग्नशुद्धि-लोकतत्त्वनिर्णय-यो-
गविन्दु-धर्मविन्दु-पञ्चाशक-षोडशका-ऽष्टकादिप्रकरणानि चतुर्दशश-
तमितानि...श्रीहरिभद्रसूरिभिर्विरचितानि” ।

१ यच्च निर्णयसागरीयप्रभावकचरिते तत्कर्तुः ‘चन्द्रप्रभसूरि-’ इति
नाम प्रसेधितम्, तत् तत्संपादकस्य “श्रीचन्द्रप्रभसूरिपट्टसरसीहंसप्रभः
श्रीप्रभाचन्द्रः सूरिरनेन” इति मुस्पष्टस्यापि प्रतिशृङ्गं विन्यस्तम्यापि च
पद्यस्यानवबोधत एव । धर्मविन्दुभाषान्तरकर्त्राऽपि सर्वत्र प्रभावकचरित्र-
कर्तृतया चन्द्रप्रभसूरिं निर्दिशताऽन्धानुसरणन्याय आचरितः ।

२ ग्रन्थनसमयं चास्य ग्रन्थकार एव तत्प्रशस्तौ

“वेदानलशिखिशशधरवर्षे चैत्रस्य धवलसप्तम्याम् ।

शुक्ले पुनर्वसुदिने संपूर्णं पूर्वर्षिचरितम् ॥ २२ ॥”

इति पद्येन १३३४ वर्षरूपं प्रत्यपीपदत् ।

३ एतदाचार्यसमयजिज्ञासायाः

“काले पट्ट-रस-पूर्ववत्सरमिते श्रीविक्रमार्काद् गते

गुर्वादेशवशाद् विमृश्य च सदा स्वान्योपकारं परम् ।

ग्रन्थं श्रीगुणरत्नसूरिरतनोत् प्रज्ञाविहीनोऽप्यमुं

निर्हेतूपकृतिप्रधानजननैः शोध्यस्त्वयं धीधनैः ॥ ६३ ॥”

इति तत्कृतक्रियारत्नसमुच्चयपद्यमेवोपशामकम् ।

४ ग्रन्थकार एवेदंग्रन्थग्रन्थनसमयमेवं विनिर्दिशति—

“निस्सीमातिशया जयन्ति सततं सौभाग्यभाग्याद्भुताः

सूरिश्रीगुरुदेवसुन्दरवरास्तेषां विनेयाणुकः ।

सूरिः श्रीकुलमण्डनोऽमृतमिव श्रीआगमाम्भोनिधे-

श्वके चारुविचारसंग्रहमिमं रामाब्धिशक्रान्दके ॥ २ ॥”

(६) समयसुन्दरगणेशिष्य श्रीहर्षनन्दनगणिर्मध्याह्न्याख्यान-
युक्तौ^१

“पालित्तो वृद्धयात्री कप्रिकुलतिलक मिद्धमेनो दिवारुद्
विद्यासिद्धस्त्रयार्थं यपुटगुरुमासातिको मल्लमादी ।
सूरि श्रीहारिभद्र सपरसमयविद् वप्पभट्टि. प्रसिद्ध
सिद्धर्षिर्देवसूरि कुमारनृपनतो हेमसूरिश्च जीयात् ॥१॥”
इतीम महर्षिकुलकनाम्नो ग्रन्थस्य श्लोक व्याकुर्वन् हरिभद्रपद-
व्याख्याने “हरिभद्र. श्रीगृद्धगच्छे चतुर्दशशतग्रन्थग्रन्थनतत्पर ”
इति व्याहारीत् ।

(१०) मणिभद्र. पङ्कदर्शनसमुच्चयलघुटीकायाम्,— “इह हि
श्रीजिनशासनप्रभावनाविर्भावकप्रभोदयभूरियशश्चतुर्दशशतप्रकरणक
रणोपकृतजिनधर्मो भगवान् हरिभद्रसूरि.” ।

(११) जिनदत्तसूरयो गणधरसार्धशतकेः—

“चउदससयपयरणगोनिरुद्धदोसो सदा ह्यपश्रोसो ।

हरिभद्रो हरियतमो हरिव्य जाओ जुगप्पवरो” ॥५५॥”

द्वितीय मत राजशेखरसूरय. प्रबन्धकोषे एभि शब्दैर्विनिरदिक्त्तन्—

“१४४० ग्रन्था प्रायश्चित्तपाद (१) कृता.” इति ।

तृतीय पुनस्तद्देशेऽवबुधन्,—

(१) श्रीरत्नशेखरसूरय. श्राद्धप्रतिक्रमणार्थदीपिकाटीकायाम्,—

“१४४४ प्रकरणरुत्तरीहरिभद्रसूरयोऽप्याहुललितविस्तरायाम्”

१ ग्रन्थस्यास्य पूर्णत्वममयो ग्रन्थकारशब्देऽपेक्षायाम्,—

“त्रिक सप्त-पञ्चकाब्दे अक्षततृतीयादिने ।

ग्रन्थोऽप्य पूर्णता प्राप्त श्रीअणहिल्लपत्तने ॥ १ ॥”

२ एतस्य टीका सर्वराजगणिना व्यधायि । अग्रे ग्रन्थनामालिखण्यं

“Weber's Rep II, P 987” इति स्थलप्रदर्शनमप्यस्यामेव टीकाया

लिखितान् ग्रन्थान् कक्षीकरोति, तत्रास्याष्टीकाया एवोल्हेखादिति ध्येयम् ।

३ चतुर्दशशतप्रकरणगोनिरुद्धदोष सदा हतप्रदोष ।

हरिभद्रो हततमा हरिरिव जातो युगप्रवर ॥ ५५ ॥

४ “शर गगन-मनुमिताब्दे ज्येष्ठामूर्त्तीयधवलसप्तम्याम् ।

निष्पन्नमिदं शास्त्र श्रोत्रध्वजो सुख तन्यात् ॥ १ ॥

इति तदवसानाशतो निर्माणकालोऽस्य १४०९ ६९४ एव ।

५ एतस्य निर्मितरवसरस्तस्मिन्नेव ग्रन्थे कर्तार एवमुपादिशन्,—

“एषा श्रीसुगुरुणां प्रसादतोऽब्दे पङ्कविंशमिने ।

श्रीरत्नशेखरगणिर्दत्तिमिमामकृत कृतितुष्ये ॥ ११ ॥”

(२) अञ्जलगच्छपट्टावल्याम् '२६ श्रीहरिभद्रसूरिः १४४४ प्रकरणकर्ता" ।

(३) क्षमाकल्याणमुनिः खरतरगच्छपट्टावल्याम्—“१४४४ पूजापञ्चाशकादिप्रकरणानि कृतानि” इति ।

(४) श्रीविजयलक्ष्मीसूरय उपदेशप्रसादे तृतीयस्तम्भे त्रयस्त्रिंशे व्याख्याने हरिभद्रसूरिचरितं व्यावर्ण्यन्तश्च ।

अस्तु मतत्रयेऽपि यत् किञ्चिद् मतमत्र प्रमाणम्, किन्तु त्रितयमप्येतत् सूरीणां चतुर्दशग्रन्थशतप्रणयनं न व्यभिचरति, इति हरिभद्राचार्यप्रणीतग्रन्थानां तावत्यामनन्यसदृक्षायां महासंख्यायां दृढमापन्नो निर्विवादं निर्णयः । एतावतीं च विस्तरवतीं संख्यामपेक्ष्य सांप्रतमुपलभ्यानां तेषां संख्याऽतीव न्यूनतामाविभर्ति, अतिरिक्तानां (उपलभ्यमानेभ्यः) ग्रन्थानां राजापशदाविशदधर्मद्वेषजन्यात् प्रयोगात्, स्वभावोपनतविनाशस्वरूपाद् वा निमित्ताद् नामावशेषीभवनात्, नामतोऽपि वाज्ञातताया आश्रयणात्, इति दुर्भाग्यविलसितमिदमस्माकं संभावयामः । तत्रोपलभ्यमाना इतस्तत आकर्ण्यमानाश्च त इमेः—

(१) अनुयोगद्वारसूत्रलघुवृत्तिः (२) अनेकान्तजयपताका खोप-
झटीकासहिता (३) अनेकान्तप्रघट्टः (४) अनेकान्तवादप्रवेशः (५)

१ (See Bhandarkar's Rep. 1883-1884, Page, 320)

२ अस्या रचनासमयः विक्रमात् १८३४ संवत्सरात्मकस्तदन्तभागे कर्त्रा निर्दिष्टः । ३ अरच्ययं १८४३ वैक्रमे वर्षे इति तत्प्रशस्तौ व्यक्तम् ।

[१] (See Weber's Rep. II, Page 987, I. 24) जैनग्रन्था-
वल्यां चास्या भाण्डागारद्वये सत्तायाः प्रतिपादक उल्लेखः । [२] मुद्रितेयं मूल-
रूपा सपूर्णा, टीकायुता च सा यशोविजयजैनग्रन्थमालायामंशतः । एना-
मनेकान्तमण्डनैकान्तखण्डनेऽप्रतीकाशां जगद्विख्यात-कलिकालसर्वज्ञश्रीहे-
मचन्द्राचार्योऽपि सिद्धहेमशब्दानुशासनबृहद्वृत्तौ “द्विहेतोरस्त्यणकस्य
वा” (२।२।८७) इति सूत्रे “साध्वी खल्वनेकान्तजयपताकायाः कृतिरा-
चार्यहरिभद्रस्य हरिभद्रेण वा ” इति विकल्पषष्ठ्युदाहरणमुपन्यस्यमानः
प्राशंसत् । एतद्वीकाया विवरणमपि द्विश्लोकसहस्रमानं मुनिचन्द्रसूरिभिर्द्वा-
दशशताव्यां विनिर्मितम् । [३] धर्मविन्दुभाषानुवादपुस्तके तदनुवादकेन
निर्दिष्टोऽयं ग्रन्थः [४] स्याद्वादनिरूपणप्रवणोऽयं ग्रन्थोऽनेकान्तजयपता-
कासंक्षेपरूपः । षड्दर्शनसमुच्चयटीकायां चतुर्थाधिकारप्रान्तभागे जैनन्या-
यग्रन्थनामनिर्देशोऽस्यापि स्मरन्ति श्रीगुणरत्नसूरयः । [५] एष ग्रन्थः जिने-

हरिभद्रमूरिचरित्रम् ।

२१

अष्टकानि (६) आवश्यकनिर्युक्तेर्लघीयसी अथ च द्वाविंशतिश्लोक-
सहस्रप्रमाणा । टीका (७) तस्या एव चतुरशीतिश्लोकसहस्रमाना

श्रमसूरिभि १०८० वैक्रमे वस्तरे टीकाया विभूषित , तथा च तस्या एव
प्रशस्तौ तत्कर्ता-

“पादाम्भोजद्विरेफेण श्रीजिनेश्वरसूरिणा ।

अष्टकाना कृता वृत्ति सत्त्वानुप्रदहेतवे ॥ ३ ॥

समानामधिकेऽशीत्या सहस्रे निरुमाद् गते ।

श्रीजावालिपुरे रम्ये वृत्तिरेषा समापिता ॥ ४ ॥”

[६] प्रसिद्धा । यत्तु धर्मनिन्दुभाषानुवादे सूरिजीवनवृत्तान्ते
तदनुवादकेन विदूषा माणिलालेन “पोने लखेजो श्रीआवश्यकनिर्युक्तिर्ना
चावीश हजार श्लोकानी टीकामा, आ प्रसंगने याद करीने “चक्कोदुग”
ए श्लोक (१) उपर सविस्तर वर्णन कर्तुं छे, जे आनद अने
बोध साधे वाचवा योग्य छे” इति “स्वय (सूरिणा) कृताया श्रीआ-
वश्यकनिर्युक्तेर्द्वाविंशतिश्लोकसहस्रमानानां टीकाया प्रसङ्गमेत स्मृत्वा “चक्को-
दुग” इति श्लोकस्य (१) विस्तरेण वर्णनमकारि, यदानन्देन बोधेन च
सार्धं योग्य पठितुम्” इत्यर्थकमुक्तम्, तत् किं निबन्धनमाश्रित्य ? इति
नावगच्छाम , आस्माकीने तटीकापुस्तके तस्या गाथायाटीकाया तद्वृत्त-
गन्धस्याप्यनुपलब्धमात् । [७] एतत्सद्भावसाधकानि चात्र प्रमाणानि-

(१) वैक्रमे १६८१ तमे वर्षे समयमुन्दरोपाध्यायविरचित सामाचा-
रीशतकम् । (See Indian Antiquary Vol, XXIII, Page 174)

(२) अष्टलगच्छपट्टावली, यस्या “आवश्यकवृहद्वृत्ति ८४०००
सहस्रकर्ता, २३ सहस्री च” इ युल्लेख ।

(३) मलधारिहेमचन्द्रसूरिभि प्रणीते लघीयस्यास्तनिर्युक्तिटीकाया-
टिप्पणकम् ।

(४) एष ग्रन्थकर्तव्य लघुटीकाया आदौ निज वृहटीकाकर्तृव स्मर-
पति, तथा च तस्या आदिभाग —

“अपि मया तथापि कृतास्य निवृत्ति , तथापि संशेषात् ।

तदुचितत्त्वानुप्रदहेतोः कियने प्रयामोऽयम् ॥ २ ॥”

अनुदम्भोऽरि नास्या महाटीकाया इदानीं तन , विज्ञेयावश्यकमा-
भ्युदयार्थं मलधारिहेमचन्द्रसूरिणा स्वीये तद्वृटीकाटिप्पणके स्वसमयेऽपि
कृतवत्त्वमात्रस्य प्रतिपादनम् ।

चूडटीका (=) उपदेशपदानि (६) कथाकोशः (१०) कर्मस्त्ववृत्तिः
(११) कुलानि (१२) क्षमावल्लीबीजम् (१३) क्षेमनमालवृत्तिः (१४)

[८] एतस्य प्राचनगाथाग्रन्थनिबद्धस्य नामत एवावमेयविषयस्य
ग्रन्थस्य गुणिचन्द्रसूरिभिर्निहिता टीकादानीमुपलभ्यते, 'अन्यैरपि तत्पूर्वतन-
स्तस्य टीकाकारि' इत्यपि तटीकादिभागोपन्यस्तनानेन श्लोकेनानुमीयते-

“पूर्वैरपि कल्पितेह गहना वृत्तिः समस्त्यल्लघ्ना-

लोकः कालत्रयेण तां स्फुटतया बोद्धुं यतो न क्षमः ।

तत्तस्योपकृतिं विधातुमनघास्तस्यापि तत्त्वानुगां

प्राप्तिं संजनितुं सुबोधवचनो यत्नोऽयमास्थीयते ॥”

अन्यगाथाटीकायां च संक्षिप्तं प्रस्तुतसूरिचरितसंवादमपि नमुल-
भामहे; स चायम्,—“केन ? इत्याह, हरिभद्राचार्येण, यः किल श्रीचि-
त्रकूटाचलचूलानिवासी प्रथमपर्याय एव स्फुटपठिताष्टव्याकरणः सर्वदर्शना-
नुयायितर्ककर्ममतिमतामग्नगण्यः प्रतिज्ञातपरपठितग्रन्थानवबोधतच्छि-
ष्यभाव आवश्यकनिर्मुक्तिपरावर्तनाप्रवृत्तयाकिर्नामहत्तराश्रयसमीपलब्ध—
“चक्रीदुर्गं हरिपणगं” इत्यादिगाथासूत्रो निजनिपुणोहापोहयोगोऽपि
कथमपि स्वयमनुपलब्धतदर्थस्तद्वगमाय महत्तरोपदेशात् श्रीजिनभद्राचा-
र्यपादमूलमवसर्पन्नन्तरा जिनविम्बावलोकनसमुत्पन्नानुत्पन्नपूर्वबहलप्रमोदव-
शात् समुच्चरित-“वपुरेव तवाचष्टे-” इत्यादिश्लोकः सूरिसमीपोपगताव-
दातप्रव्रज्यो ज्यायसी स्वसमय-परसमयकुशलतामवाप्य महत् प्रवचनवात्स-
ल्यमवलम्बमानश्चतुर्दश प्रकरणशतानि चकार” इति । एतद्विधानकालश्च
टीकाकृच्छ्रवैदेरेव पूर्वमत्र विनिवेदितः [९] सर्वराजगणिना गणधरसार्ध-
शतकटीकायामुपदर्शितः (See Weber's Rep. II, 987) [१०] धर्म-
बिन्दुगूर्जरभाषानुवादकनिर्दिष्टनामा । (११) पत्तनभाण्डागारविशेषस्य
हस्तलिखितसूच्याम् (Bhand. Rep. 1883/84 P. 172.) (१२)
एतच्च राजशेखरसूरिप्रबन्धकोशे हरिभद्रसूरिप्रबन्धे “समरादित्यचरित्रं नव्यं
शास्त्रं क्षमावल्लीबीजं कृतम्” इत्युल्लेखे ‘क्षमावल्लीबीजम्’ इति समरादित्यच-
रित्रस्य क्रोधदारुणोदकव्यावर्णनेन क्षान्तिवल्लरीबीजकल्पतया रूपकगर्भे
विशेषणमनवबुध्यमानेन धर्मबिन्दुनुवादकेन पृथग्रन्थरूपेण तत्र परिगणि-
तमिति संभावयामः । (१३) Kielhorn Rep. P. 78, N. 397,
Weber's Rep. II, P. 987 (१४) (See Jain onomasticon by
Dr. Klatt, Page 6) (१५) स एवायं ग्रन्थः, यं दृष्ट्वा बौद्धमतमाहतपूर्वीं
सिद्धिर्भारहतः समजनि, यदाह स एव निजोपमितिभवप्रपञ्चाकथायाः प्रान्तेः-

चैत्यवन्दनाभाष्यं संस्कृतम् (१५) चैत्यवन्दनावृत्तिः (ललितविस्तराख्या)
(१६) जम्बूद्वीपप्रज्ञप्तिटीका (१७) जम्बूद्वीपसग्रहणी (१८) जीवाभि-
गमलघुवृत्तिः (१९) ज्ञानपञ्चकविवरणम् (२०) ज्ञानादित्यप्रकर-

“आचार्यो हरिभद्रो मे धर्मबोधकरो गुरु ।

प्रस्ताव भावतो हन्त स एवाद्ये निश्चयित ॥

विष विनिर्धूय कुपासनामय व्यरीरचद् य कृपया मदाशये ।

अचिन्त्यपर्येण सुवासनामुधा नतोऽस्मि तस्म हरिभद्रसूरये ।

अनागत परिज्ञाय चैत्यवन्दनसश्रया ।

मदर्थेन कृता येन वृत्तिर्ललितविस्तरा ॥

श्रीशास्त्रार्तासमुच्चयटीकाया श्रीयशोविजयोपाध्याया अपि “तदुक्त
ललितविस्तरायां ग्रन्थकृतैव” (पृ० ६-२) “मणित च ग्रन्थकृता
ललितविस्तरापाम्” (पृ० ३२-१) इत्यादिनैतस्या अस्मात् । अस्याथ
टिप्पणकमपि मुनिचन्द्रसूरिभिर्निहितम् । एतदतिरिक्तापि चैत्यवन्दनवृ-
त्तिर्ग्रन्थावली-धर्मविन्दुगूर्जरानुवादयोरेतत्कर्तृका प्रतिपादिता । (१६)
धर्मविन्दुनुवादकेन ग्रन्थस्यास्य प्रकृतसूरिविहिततयोद्देशे किं प्रमाणमु-
पलभ्य कृत इति न ज्ञातुं शक्यते, तत्र प्रमाणानुपदर्शनात् । (१७)
यत्प्राप्तस्येय गाथा (In the Peterson's third Rep P 284)

“सटाई गाहाए दसहिं दोरेहिं जवूदीनस्म ।

सत्रयणी सम्मत्ता रइया हरिभद्रसूरीहिं ॥ २८ ॥”

अन्यत्र पुन (In Peterson's First Rep Page 89)

“इय सत्रयणी एसा जवूदीनस्मि दसपथथाण ।

उद्धरियमयनईए रइया हरिभद्रसूरीहिं ॥ २८ ॥

इत्यर्थत एकापि शब्दतो भिन्नोपलभ्यते, अङ्कमादृश्य च द्वयोरपि,
इत्येक एक कर्ता भिन्नो वा ? विरहशब्दविरहाच्च प्रस्तुतादन्य एव हरिभ-
द्रसूरिर्वा ? इत्यथापि सशयास्पदमेतत् । एतस्याष्टीका श्रीप्रभानन्दसूरिभि
१२९० तमे विक्रमाब्दे प्राणायि, यदाहस्त एव तस्याम्,—

“चित्ते श्रीकृष्णगच्छे श्रमणपरिवृद्ध श्रीप्रभानन्दसूरि

क्षेत्रादे समहिण्या अकृत समयगै सनदन्ती सदर्थे ।

एता वृत्ति खनन्दन्वचनविधुमिते विक्रमाब्दे चतुर्थ्यां

भाद्रस्य इयामलायामिह यदनुचित तद् बुधा शोभयन्तु ॥२॥”

(१८) (See Dr Weber's Rep II, P. 987) जैनग्रन्था-
दस्या च । (१९) विक्रमात् १६८६ वर्षे समयमुन्दरप्रणीताया गाथा-
सदस्याम् “ इति ज्ञानपञ्चकविवरणप्रकरण श्रीहरिभद्रसूरिकृतम् ” इत्ये-
वमेव शापका-प्रस्ताविका (२०) प्राकृतगाथानिन्दस्यास्य “नाणायचक”

षष्ठम् (२१) तत्त्वतरङ्गिणी (२२) तत्त्वार्थलघुवृत्तिः (२३) दर्शनशुद्धिप्रकरणम् (२४) दर्शनसप्ततिका (२५) दशवैकालिकावचनूरी (२६) दशवैकालिकशृङ्खलवृत्तिः (२७) वेवेन्द्रनरकेन्द्रप्रकरणम् (२८) द्विजवदनचपेटा (२९) धर्मविन्दुः (३०) धर्मलाभसिद्धिः (३१) धर्म-

इति नाम राजशेखरसूरः प्रबन्धकोषे, “नाणाइत्त” इति चापरत्र (Peterson's I Rep. Page 48) विलोक्यते, यस्यादिमेयमार्गः—

“नमिज्जण जिणं जगजीववंधवं धम्मकरणकरवट्टम् (? इ) ।

योच्छं धम्मगइ (? ई) णं धम्मविसेसं समासेणं ॥ १ ॥”

इदमेव केचित् ‘नानाचित्रक’ शब्देन (Weber's Rep. II, P. 987, I. 18, Klatt's Jain onomasticon P. 7) ‘ज्ञानचित्रिका’ नाम्ना चापरे (Peterson's Forth Rep. index P. 134) जैनधर्मप्राचीनतिहासकारकादयः प्रतिपन्नाः । (२१) खरतरगच्छाधैः कैश्चिदेतस्या हरिभद्रकृतत्वमान्नायते, एतच्च धर्मसागरोपाध्यायः प्रवचनपरीक्षायां प्रत्यपैत्सुः (See Bhanda. Rep. 1883/84 P. 152) (२२) संदिग्धप्रकृतहरिभद्रसूरिकर्तृकतया जैनग्रन्थावल्यादौ निर्दिष्टा । (२३) See Weber's Rep. II, P. 843 (२४) Weber's Rep. II, P. 987 । एतस्या एवापरनामत्वेन प्रतिभासमानायाः सम्यक्त्वसप्ततिकायाष्टीका संघतिलकसूरिणा विरचिता । तेन च तट्टीकायामादौ “ प्रकटीकृतामृतायमानसदुपदेशसारः कश्चित् पूर्वाचार्यः.... सम्यक्त्वसप्ततिकाभिधानशास्त्रारम्भे.... प्रथमगाथामाह” इति प्रस्तुवता न निर्दिष्टं कर्तृविशेषनाम, सामान्येनैव चोपदिष्टं तत्, इति बलवत्प्रमाणमपेक्षतेऽत्र तयोर्ग्रन्थयोरैक्यम्, तत्कर्तृत्वविनिश्चयश्च । (२५) इमामेव लघुवृत्तिनाम्ना परिभाषन्ते, प्रसिद्धा मुद्रिता चेयम् । (२६) विख्याता प्रकटिता च (२७) एतदपि प्राकृतगाथानिवद्धं मुनिचन्द्रसूरिभिष्टीकया विभूषितम् (Deccan College Catalogue, P. 209, N. 178) (२८) अस्या एव “वेदाङ्कुश” इति द्वितीयं नाम प्रतीयते (See Bhau Daji mem. P. 143) (२९) अस्य सूत्रपद्धतिमलङ्कुर्वतो ग्रन्थस्य मुनिचन्द्रसूरिभिष्टीकापि प्राणायि । सटीकोऽप्ययं प्रसिद्धो मुद्रितश्च । (३०) Weber's Rep. II, P. 987, I. 20-1. (३१) अन्ययोगव्यवच्छेदद्वान्निशिकायाः स्याद्वादमञ्जरीटीकायां मल्लिपेणसूरयः पञ्चमश्लोकव्याख्याने “तथा च धर्मसंग्रहण्यां श्रीहरिभद्राचार्यपादाः” इति स्मरन्त्येताम् । एतस्या दशश्लोकसहस्रप्रमिता टीका मलयगिरिसूरिभिर्विहिता । टीकाकृतां कालश्च स्वयमेव तैः स्वव्याकरणे मलयगिरिव्याकरणनाम्ना विश्रुते “अरुणदरातीन्

सप्रहणी (३२) धर्मसारमूलटीका (३३) धूर्ताख्यानम् (३४) नन्द्यध्ययन-
वृत्ति (३५) न्यायप्रवेशसूत्रवृत्ति. (३६) न्यायविनिश्चय (३७) न्याया-

कुमारपाठ " इति दृष्टार्थत्वादिविभक्त्यन्तमुदाहरणमुपन्यस्यद्भि कुमार-
पाठसमानसमय आवेदित. । सटीकोऽप्यय ग्रन्थ प्रसिद्ध । (३२)
'मलयगिरिसुरि स्वस्या प्रज्ञापनाटीकायामेतस्य ग्रन्थस्योद्देशं करोति'
(See Weber's Rep II, P 572, l 12, fr b (३३) Decc.
Coll P 147, N 407 (३४) यदाह नन्द्यध्ययनबृहटीकाया श्रीमान्
मलयगिरिराचार्य -

"मन्येसमस्तमूपीठ यशो यस्याभिर्वर्धते ।

तस्मै श्रीहरिभद्राय नमष्टीकाविधायिने ॥ १ ॥"

[३५] अस्य न्यायप्रवेशसूत्रनाम्नो दिङ्नागाचार्यकृतस्य बौद्धमतानु-
मानप्रमाणमन्तव्यप्रतिपादनपरस्य ग्रन्थस्य टीकामेव प्रकृताचार्यो विहित-
वान्, इति तेनैव तदादिनिबद्धेन-

"सम्यङ्न्यायस्य वक्तार प्राणिपत्य जिनेश्वरम् ।

न्यायप्रवेशकव्याख्या स्फुटार्था रचयाम्यहम् ॥ १ ॥

रचितामपि सत्प्राज्ञैर्विस्तरेण, समासत ।

असत्प्राज्ञोऽपि सक्षितरचितत्त्वानुकम्पया ॥ २ ॥"

इति पद्यद्वितयेन विनिश्चीयते । एतेन जैनग्रन्थावली धर्मविन्द्वादौ
प्रतिपन्न मूलटीकाद्वयकर्तृत्वं हरिभद्रसुरेश्विन्यम्, स्वोपज्ञटीकात्वे 'सत्प्राज्ञै
विस्तरेण रचितामपि' इत्युक्तस्यानुपपत्तेः । प्रान्तभागश्लोकटीकातथापि तद-
युक्तम्, तत्र हि-

"पदार्थमात्रमाप्स्यातमादौ दिङ्मात्रसिद्धये ।

यात्र युक्तिरयुक्तिर्ना सान्यत्र सुविचारिता ॥ १ ॥"

इत्ययं मूलग्रन्थस्य श्लोक । अत्र चतुर्थपादस्थस्य 'अन्यत्र' शब्दस्य
टीकां विदधता 'अन्यत्र-प्रमाणसमुच्चयादौ' इति दिङ्नागाचार्यकृतस्य
प्रमाणसमुच्चयस्योद्देशो व्यधायि, स्वकर्तृकत्वे तु मूलस्य, स्वप्रणीतग्रन्थ-
वचनमेशत्र वक्तव्य स्यादिति । टीकायाश्चान्ते न्यस्तस्य-

"न्यायप्रवेशक यद् व्याख्यायावाप्तमिह मया कुशलम् ।

न्यायाधिगम सुकर सलभतां भव्यो जनस्तेन ॥ १ ॥"

इति श्लोकस्य विरहाङ्गाङ्कितत्वाभावेऽपि तदन्ते प्रतिपादितात् "समाप्ता
अथ सिध्यतिता नाम न्यायप्रवेशकटीका, कृति सिताम्बराचार्यजिनभट्ट
[१८] पादसेवकस्याचार्यश्रीहरिभद्रस्य" इत्युद्देशात् तत्कर्तृकत्वमेव निःसं-
श-

वतारवृत्तिः (३८) पञ्चनियंटी (३९) पञ्चलिङ्गी (४०) पञ्चवस्तु स्वोपपत्ती-
कासहितम् (४१) पञ्चसंग्रहः (४२) पञ्चसूत्रवृत्तिः (४३) पञ्चस्थानकम्

यमवगम्यते । टीका चयं पार्श्वदेवगणिना पञ्जिकया विभूषयां वभूव, यस्या
अयमादिमो भाग इहोपयुक्तः—

“दुर्वारमारकरिकुम्भतटप्रभेद-

कण्ठीरवं जिनपतिं वरदं प्रणम्य ।

न्यायप्रवेशकमिति प्रथिते सुशास्त्रे

प्रारभ्यते तनुधियापि हि पञ्जिकेयम् ॥ १ ॥”

.....हरिभद्राख्यः सूरिर्न हि न शिष्ट इति न्यायप्रवेशकाख्यशास्त्रविव-
रणकरणप्रवर्तमान इष्टदेवतानमस्कारार्थं.....श्लोकद्वयं चकार “सम्यगि-
त्यादि” इति । अन्ते च पञ्जिकाकार एव—

“न्यायप्रवेशशास्त्रस्य सद्गुत्तेरिह पञ्जिका ।

स्वपरार्थं दृष्ट्वा स्पष्टा पार्श्वदेवगणिनाम्ना ॥ १ ॥

प्रहरसरुद्रेयुक्ते विक्रमसंवत्सरे तु राधायाम् ।

कृष्णायां च नवम्यां फाल्गुनमासस्य निष्पन्ना ॥ २ ॥

इति वृत्तद्वयेन स्वाभिधान-विधानकालादिकमजिज्ञपत् । (३९) धर्म-
बिन्दुनुवादकेन निर्दिष्टः । (३७) प्रबन्धकोषे राजशेखरसूरिर्नामप्राहमेतां
निरदिक्षत् । (३८) एतन्नामानि प्रकरणान्यन्यैरपि श्रीअभयदेवसूर्यादिभिः
कृतानि स्मर्यन्ते, प्रस्तुतकर्तृकृतं चाप्याम्नायते । (३९) प्रबन्धकोषे तत्कर्त्रा
सूरिकर्तृकत्वेनाविचि । (४०) प्रसिद्धोऽयं ग्रन्थः, मध्याह्नव्याख्याने हर्षनन्द-
नगणिरपि “हरिभद्रसूरिकृतपञ्चवस्तुटीका” इत्युदलिखत् । (४१) एतस्य
टीकापि मलयगिरिणा विहिता । सुप्रसिद्धोऽयं ग्रन्थः । (४२) धर्मबिन्दु-
गूर्जरभाषाविधायकस्तु स्वोपज्ञवृत्तियुक्तं ग्रन्थमिमं प्रस्तुतसूरिकर्तृकं वेदयति;
एतच्चायुक्तमुत्पश्यामः, तटीकाया अन्ते “कृतं चिरन्तनाचार्यैः, विवृतं च
याकिनीमहत्तरासूनुश्रीहरिभद्राचार्यैः” इति स्पष्ट तदन्याचार्यकृतमूलत्वोल्ले-
खासादनात् (See Peterson third report, P. 293 (४३) :
मध्याह्नव्याख्यानस्थेन “ अन्यैः श्रीहरिभद्रसूरिप्रमुखैर्द्वादशधाऽयमुक्तः
श्रीपञ्चस्थानके—

उक्तास सङ्घि पन्ना चत्ता तीस दसहु पण दसगं ।

दस-नव-ति-दु-एगद्धं च जिणुगह बारसविभेयं ॥ ”

इत्युल्लेखेन संभाव्यमानमिदम् । (४४) एतद् नवाङ्गवृत्तिकारिणाऽभय-
देवसूरिणा टीकया समलमकारि । टीकाविधानस्थलसमयादि तत्कृदेव

(४४) पञ्चाशत्तम (४५) परलोकसिद्धि (४६) पियद्वनियुक्तवृत्ति-
(४७) प्रज्ञापनाप्रदेश्याख्या (४८) प्रतिष्ठाफल्य (४९) वृद्धन्मिथ्यात्व-
मन्यतम् (५०) मुनिपतिचरित्रम् (५१) यतिदिनकृत्यम् (५२) यशोधर-
चरित्रम् (५३) योगद्वयसमुच्चय (५४) योगबिन्दुः (५५) योगशतकम्

“चतुरधिकविंशतियुते वर्षसहस्रे शते च सिद्धयम् ।

धवलकपुरे वसतौ धनपत्योर्बकुलवन्दिकयो ॥

अणाहिलपाटननगरे सधरेर्वर्तमानबुधमुद्यै ।

श्रीद्रोणाचार्यैर्विद्वद्भि शोधिता चेति ॥”

इति श्लोकयुगेन स्वयमाख्यत् । ये पुनर्दशमश्रावकविधि (Indian Antiquary, Vol XXIII, P 194) दीक्षाविधि (Peterson forth Rep P CXXXIX) चैत्यमन्दनविधि (Peterson I Rep App P 16, N 25) प्रमृतिनाममिस्तत्र तत्रादिता अस्तुतसूरिकर्तृकतया ग्रन्था , तैऽस्यैव ग्रन्थस्य विभागरूपाः समग्रसेया । एकोनविंशतिपञ्चाशक्यात्मन्य-
स्मिन् ग्रन्थे श्रावकधर्मविधिपञ्चाशकाद्वयस्य प्रथमपञ्चाशकस्य चूर्णैरपि चन्द्रमूरिशिष्ये पाश्चिक्तसूत्रवृत्तिकर्तृभिर्विशोदेनमूरिमिर्निर्माये, यस्या स्वसप्तयादिविभाजनमिमांसा ग्राह्यानिचय तत्कर्ता श्यत्रीविशत्,—

“मदमर्हण हियर्हं एसा चुन्नी समुद्धिया सुगमा ।

सिरिचदकुलनहगणमपकसिरिचदसूरीण ॥ २ ॥

मिरिर्वारगणिमुणीसस्वधुरसिद्धतसिंधुमिस्साण ।

अही सिममाणेहि सिरिमज्जसएवसूरीहि ॥ ३ ॥

मयण मुणि थाणुमाणे फाळे विगयम्मि विक्कमनिनाओ ।

सपियाय (?) एसा निवुहेहि समयनिठणेहि ॥ ४ ॥”

(४५) Weber's Rep II, P. 987 (४६) अपूर्णाम्रुतेय वीराचार्ये
परिवर्तिमनायि (See Kilhorn Rep P 27) (४७) यदाह प्रज्ञापना-
टीकायां मठयागिरिसुरि,—

अयनि हरिमद्रसुरिष्टीकारुद् विवृतविषमभाजार्ध ।

षट्चवनवशादहमपि जातो लेशेन वृत्तिकर ॥

(४८) Weber's Rep II, P 987 (४९) Weber's Rep II, P 987 (५०) Peterson First Report, P 128, N 314 (५१) जैनग्रन्थावल्यामुपात्तम् (५२) Weber's Rep II, P 1064 (५३) शोद्धेयच-टलाउमाईजैनपुस्तकोद्धारेद्वादशाङ्गरूपेण मुद्रित (५४) जैनधर्म-
प्रसारकमया मुद्रित सटीक , टीकाकर्तृव्याख्याऽय माधवनिर्णीता (५५)

(५६) योगविंशतिः (५७) लग्नशुद्धिः (५८) लग्नक्षेत्रसमासः (५९) लग्न-
संग्रहणी (६०) लोकतत्त्वनिर्णयः (६१) लोकविन्दुः (६२) विंशिका
(६३) वीरस्तवः (६४) वीराङ्गदकथा (६५) वेदवाह्यानिराकरणम्
(६६) व्यवहारकल्पः (६७) शास्त्रवार्तासमुच्चयः स्वोपज्ञटीकासहितः
(६८) श्रावकप्रज्ञप्तिवृत्तिः (६९) श्रावकधर्मतन्त्रम् (७०) पङ्दर्शनस-

प्रबन्धकोषे राजशेखरसूरिरितेत्यास्मरत् (५६) धर्मविन्दुर्गौर्जरानुवादकर्त्रा
निर्दिष्टनाममात्रः (५७) विचारामृतसंग्रहादौ कुलमण्डनसूर्यादिभिः प्रत्यपादि ।
अन्यत्र (Peterson I Rep. P. 88) 'लग्नकुण्डलिका' शब्दवान्य
एतत्कर्तृको ग्रन्थो दृश्यते, यस्येयमादिमाऽऽर्या-

“अवितहसन्वाएसं नमिउं चउवीसमं जिणवरेसुम् (? सं) ।

बुञ्छामि समासेणं लग्नं गुरुवएसेणम् (? णं) ॥ १ ॥”

द्वयोश्चैतयोर्लग्नशुद्धि-लग्नकुण्डलिकाभिधयोः पार्थक्यमैक्यं वाऽर्थतः ?
इति विशिष्टप्रमाणोपलम्भोपलभ्यम् । (५८) क्षेत्रसमासवृत्तेरतिरिक्तत्वेऽस्य
धर्मविन्दुभाषानुवादेऽलिखाद् नातिरिक्तं प्रमाणम्, इति स एव (अनुवादो-
ल्लेखः) प्रमाणाऽप्रमाणतया विमर्श्यः (५९) नैयं जम्बूदीपसंग्रहिणीतोऽव्यति-
रिक्ता (६०) तत्कर्तृकत्वेन प्रसिद्धो मुद्रितश्चायम् (६१) Weber's Rep. II,
P. 987 (६२) दाक्षिणात्यराजकीयप्राचीनपुस्तकसंग्रहे (Deccan
College Library) एतद्ग्रन्थावलोकनसौभाग्यं मया प्राप्तम् । प्राकृत-
भाषात्मकोऽयं ग्रन्थः, प्रत्येकं विंशतिं गाथाः संकलयस्वु विंशतौ प्रकर-
णेषु विभक्तश्च । संभावयामि, योगविंशतिनाम्नाऽस्यैव निर्देशः कृतः
स्यादिति (६३) यस्यान्तभागे “सुत्तं वंदे मयणविरहं तस्स नाहंपि वीरं”
इति विरहाङ्कोपलब्धिरिति तत्कर्तृकोऽयं धर्मविन्दुनुवादयित्रा परिगणितः
(६४) ग्रन्थावल्यादौ तत्कर्तृभिः संशयितनिर्मातृप्रस्तुतहरिभद्राचार्यक उप-
दिष्टः (६५) Peterson Collection 1882-83. P. 126, N. 129
(६६) धर्मविन्दुगूर्जरवागनुवादकः स्वानुवादपुस्तके निवेदयति स्मैनम् (६७)
यशोविजयगणिकृतया टीकया सहितः प्रकाशितः । स्वोपज्ञटीकापि सुप्रसिद्धा
(६८) समयसुन्दरगणिः सामाचारीशतके हरिभद्रसूरिकर्तृकतयेमामद-
दर्शत् । जयसोमसूरिणा विचाररत्नसंग्रहे “सावयपन्नत्तिसूत्रवृत्तिः” इत्यु-
ल्लिखता मूलग्रन्थस्यास्य प्राकृतत्वं विभावितम् । एतेन धर्मविन्दुश्रा-
वकविषयांशादस्य भेदः साधितो भवति । इयं च प्रबन्धकोषे “श्रावक-
प्रज्ञप्तिः” इति नाम्ना प्रस्तुताचार्यनिर्मिततयाधिकृताद् ग्रन्थाद् भिन्ना
नवा ? इति पर्यालोचनं न विशिष्टापरप्रमाणमन्तरेण निर्णयमाविशति
(६९) एतस्य मानदेवसूरिकृतवृत्त्याऽन्वितस्योल्लेखः (See Decc. Coll.

मुषयः (७१) पङ्कदर्शनी (७२) षोडशकम् (७३) सक्तिपर्चासी (७४) सग्रहणीवृत्तिः (७५) सपञ्चासित्तरी । (७६) संबोधसित्तरी । (७७) संबोधप्रकरणम् । (७८) ससारदावास्तुतिः (७९) सस्कृतात्मानुशा-

Catalogue, P 209, N 178) (७०) गुणरत्नसूरिणा, मणिमद्रेण च त्रिदुपा क्रमशो बृहत्या लब्ध्या च टीकयाऽयं विभूषितः । द्वाभ्यामपि पृथक् पृथक् मुद्रितः । गुणरत्नसूरिसमयं प्रागेवात्र निदर्शितः, मणिमद्रेण तु स विनिर्णेतव्यकोटिमुपढाक्यते (७१) प्रमाणमन्तरेण धर्मविद्वन्नुपादकदर्शितेय 'भीमो भीमसेन' इति न्यायमननुरोधतः पङ्कदर्शनसमुच्चयाद् भिद्येत इति नानुमन्तुं शक्नुमः (७२) श्रेष्ठदेवचन्द्रलालभाई-जैनपुस्तकोद्धारो मुद्रित एव ग्रन्थः । अमुष्य श्रीयशोभद्रसूरिणा, श्रीमद्यशोविजयोपाध्यायन च टीके अपि व्यधायिपाताम् ।

(७३-७५-७६) Bhau Daji, Mem P 25, 24 and 42-43. (७४) Weber's Rep II, 987 (७७) राजनगरे मुद्रितम् । (७८) प्रसिद्धा, भूयः प्रतिक्रमणसूत्रि मुद्रिता च । गाथाचतुष्टयरूपेय 'कर्त्रा पर्यवसानसमये विहिता' इत्याम्नायः । (७९) Weber's Rep II, 987 (८०) तदेवेदम्, यत्र निजकोपप्रशमनाय गुरुभिः (जिनभटसूरिभिः) प्रेषितासु पूर्वमत्रैव दर्शितरूपासु "गुणसेण आगिजग्मा" इत्यादिषु चतसृषु गाथासु प्रथमगाथात्रयेण बीजायितम्, सवदति चैतत् प्रभावकचरित्रमपि-

"मनसि गुरुविरोधवर्धिगाथान्नितयमिदं गुरुभिर्गुरुप्रसादात् ।

प्रहितमभिसमीक्ष्य सैव पूर्वं स च समरार्कचरित्रमाततान ॥"

एतच्चरित्रं कविचक्रचूडामणिर्धनपालस्तिलकमञ्जर्यामेवमभिष्टोति—

"निरोद्धुं तीर्यते केन समरादित्यजन्मनः ।

प्रशमस्य यस्मीभूतः समरादित्यजन्मनः ॥ २९ ॥"

कलिकालसर्वज्ञश्रीहेमचन्द्राचार्यगुरुवः श्रीदेवचन्द्रसूरयोऽपि निजे शान्तिनाथचरिते प्राहुः—

"वन्दे सिरिहरिभद्रसूरिं विजयवर्णनिर्गमयपथात् ।

जेण यं कहापवधो समराइच्चो विणिग्मविओ ॥"

इदमेवाश्रित्य प्रद्युम्नसूरिभिर्विक्रमाद् १३२४ तमे सप्ततरे "समरादित्यसंक्षेप" सस्कृतभाषया श्लोकबद्धो निबद्धः, यत् त एव तत्र प्रतिसर्गमचक्रयन् पद्यमेकमुपनिबन्धन्तः । एतस्य मुमतिवर्धनगणिभिष्टिप्पनकमध्यकारि (Peterson Fifth Rep P 305) (८१) जैनग्रन्थानुल्पादौ निरदेशि । अनेकान्तजयपताकाटीकायामेतदनुपासनां मान्यक्षराणि—"विशेषतस्तु सर्वज्ञसिद्धिटीकातोऽवसेयः" इति (यशोविजयजैनग्रन्थमालामुद्रि-

सनम् (८०) समराइञ्चकहा (=१) सर्वज्ञसिद्धिप्रकरणं सटीकम् (८२).
स्याद्वादकुचोद्यपरिहारः ।

एतावद्ग्रन्थनिर्माणातिरिक्तं महानिशीथसूत्रोद्धारमपि हरिभद्र-
सूरिर्विनिरमास्त, यदुक्तं प्रभावकचरित्रे;—

“चिरं विलिखितवर्णविशीर्णभग्नप्रविवरपत्रसमूहपुस्तकस्थम् ।

कुशलमतिरिहोद्धार जैनौपनिषदिकं स महानिशीथसूत्रम् ॥२१६॥”
यद्यपि जिनप्रभसूरयस्तीर्थकल्पे महानिशीथोद्धारविधातारं जिनभद्र-
गणितमाश्रमणमाचक्षते, तथापि न तेनात्र विसंवादः, जिनभद्रगणि-
त्तमाश्रमण-हरिभद्रसूर्योः समानकालिकतया द्वयोरपि संभूय तत्कर-
णसंभवेन मातृपुत्रादिन्यायेनोभयोरपि तदुद्धारकत्वव्यपदेशस्योप-
पद्यमानत्वात् ।

अयं च श्रीहरिभद्रसूरिः प्रायः समस्तानामपि सौवग्रन्थानामन्त-
भागं विरहशब्देनाञ्चकत्; यदादुरष्टकवृत्तौ विरहशब्दं विवृण्वन्तः
श्रीजिनेश्वरसूरयः—

“विरहशब्देन हरिभद्राचार्यकृतत्वं प्रकरणस्यावेदितम्, विरहाङ्क-
त्वाद् हरिभद्रसूरे(रिक्ते)रिति ।”

पञ्चाशकवृत्तौ श्रीमदभयदेवसूरयोऽपि—

“इह च विरहशब्देन श्रीहरिभद्राचार्यकृतता प्रकरणस्य सूचिता,
विरहाङ्कत्वात् तस्य” इति ।

ललितविस्तरापञ्जिकायां मुनिचन्द्रसूरयश्च—

“इह विरह इति याकिनीमहत्तरासूनोराचार्यहरिभद्रस्य”
योगविन्दुटीकायां चाविनिर्णीतनामधेयास्तत्कर्तारश्च—

“विरह इति च भगवतः श्रीहरिभद्रसूरे प्रकरणाङ्कद्योतकः” इति ।
प्रबन्धकोषे राजशेखरसूरयश्च—

“तत् प्रथमं याकिनीधर्मसूत्रुरिति हरिभद्रग्रन्थेष्वन्तेऽभूत्; १४४०
पुनर्भवविरहः” इति ।

समुपलभामहेऽपि दृढं तत्कर्तृकतया निश्चितेष्विदानीमप्यवाप्येषु
ग्रन्थेषु प्रान्तभागे विरहशब्दम् । कानिचिदेतादृशि स्थलानि निदर्शन-
तयोपदर्शयितुमिह युक्तानि;—

तायां पृ० १००) (८२) अनेकान्तजयपताकायाः “लेशतो निदर्शितमेव,
प्रपञ्चतस्त्वन्यत्र वृत्त्ययोग-संख्यादिव्यभिचार-तद्वत्प्रत्ययप्रसङ्गादिना युक्ति-
कलापेन निराकृतमिति नेह प्रयासः” इत्यत्रस्थस्य ‘अन्यत्र’ पदस्य टीकायां
“अन्यत्र स्याद्वादकुचोद्यपरिहारादौ” इत्युपलब्धेः (पृ० २९८, २७७) ।

१ न्यायप्रवेश-समरादित्यचरित्रादौ तददर्शनादव्याप्तिपरिहारः प्रायः
कलम् ।

“अष्टकाख्य प्रकरणं कृत्वा यत् पुण्यमर्जितम् ।
विरहात् तेन पापस्य भवन्तु सुखिनो जनाः ॥”

इत्यष्टकेषु,

“स तत्र दुःखविरहादत्यन्तसुखसंगतः ।
तिष्ठत्ययोगो योगीन्द्रवन्द्यस्त्रिजगदीश्वरः ॥ ३ ॥”

इति धर्मविन्दौ,

“कृत्वा यद्वर्जितं पुण्यं मयैनां शुभभावनः ।
तेनास्तु सर्वसत्त्वानां मात्सर्यविरहः परः ॥”

इति ललितविस्तरायाम्,—

“कृत्वा प्रकरणमेतद् यदवाप्तं किञ्चिदिह मया कुशलम् ।
भवविरहजीमनय लभता भव्यो जनस्तेन ॥”

इति शास्त्रार्तासमुच्चये,

“योग्येभ्यस्तु प्रयत्नेन देयोऽयं विधिनान्वितैः ।
मात्सर्यविरहेणैव श्रेयोविघ्नप्रशान्तये ॥ २२६ ॥

इति योगदृष्टिसमुच्चये,

“एते प्रवचनतः खलु समुद्भूता मन्दमतिहितार्थं तु ।
आत्मानुस्मरणाय च भावा भवविरहसिद्धिफलाः ॥ १६ ॥”

इति पौडशकप्रकरणे,

“कृत्वा प्रकरणमेतद् यदवाप्तं कुशलमिह मया तेन ।
मात्सर्यदुःखविरहाद् गुणानुरागी भवतु लोकः ॥ १७ ॥”

इत्यनेकान्तजयपताकायाम् ;

“समुद्भूत्यर्जितं पुण्यं यदेन शुभभावनं ।
भवान्धविरहात् तेन जनः स्ताद् योगलोचनः ॥ ५२६ ॥”

इति योगविन्दौ,

“वाणीसदोद्भवे हे भवविरहवरं देहि मे देवि ! सारम्”

इति ससारदायास्तुतौ ;

“काङ्क्षं पण्यमिह पतं जं कुशलमिह मया तेन ।
दुःखविरहाद्यो भव्या लभन्तु जिह्वधम्मसपोधि ॥”

इति धर्मसप्रहणायाम् ;

“जं ह्निमयहरियाप ररता एते उ धम्मपुत्तेण ।
हरिभद्रायरिपणं भवविरहं इच्छमाणेण ॥”

१ कृत्वा प्रकरणमिदं प्राप्तं यत् पुण्यमिह मया तेन ।

दुःखविरहाद् भव्या लभन्तु जिनधर्मसपोधि ॥

२ माकिरीमत्तराया रचितान्वेतानि तु धर्मपुत्रेण ।

हरिभद्राचार्येण भवविरहनिष्ठता ॥

इत्युपदेशपदेषु;

“जम्हा एसो सुद्धो अणियाणो होइ भावियमईणं ।
तम्हा करेह सम्मं जह विरहो होइ कम्माणं” ॥ ४४ ॥”

इति पञ्चाशकग्रन्थे च ।

विरहाङ्ककरणकारणं च स्वभागिनेयविद्वच्छिष्यहंस-परमहंसवि-
रहसूचनमिति; यत् प्रभावकचरित्रे—

“अतिशयहृदयाभिरामशिष्यद्वयविरहोर्मिभरेण तत्तदेहः ।

निजकृतिमिह संव्यधात् समस्तां विरहपदेन युतां सतां स मुख्यः २०६”

ग्रन्थग्रन्थनानन्तरं, तत्प्रचारमन्तरेण तत्प्रयाससाफल्याभावमा-
कलय्य तदर्थमाहितस्वान्तर्चिन्तः सूरिर्द्रिद्रिमपि शुभशकुनादिना निज-
कार्यपरिपूर्त्यलम्भविष्णुमेकं कञ्चन कार्पासिकवणिजमवेव्य विमलो-
पदेशेन विहिताहृतं तं निमित्तविद्यावलेन प्रचुरद्रव्यशालिनमाररन्वत् ।
स च कृतज्ञतामुररीकुर्वन् सूरिविहितग्रन्थसार्थमेकैकशोऽनेकादशं
भूम्या द्युम्नव्ययेनालीलिखत्, तदातनयतिपतिभ्योऽडुढौकत्, आसु-
सूत्रञ्चेत्थं सर्वत्राप्रतिबद्धप्रचारं तम् ।

अस्याचार्यवर्यस्य हरिभद्रस्य कथितचरितमेव निरुपमगुणगण-
माणिक्यरोहणतां प्रसाधयति, विशालसंख्याका विविधविषयव्याव-
र्णनपरा इयन्तो ग्रन्था एव च परममवधिमधिगतां विशदविशारदता-
श्रियं परिचाययन्ति, इति विशेषतः स्वतः किञ्चिदप्यनुच्चार्य प्राचामेव
प्राज्ञानामिदंसंवन्धिनः कांश्चिदुद्गारानिहोद्धर्तुमुपयुक्तमवधारयामि;
तथाहि—

“सूर्यप्रकाश्यं क नु मण्डलं दिवः खद्योतकः कास्य विभासनोद्यमी ।
क धीशगम्यं हरिभद्रसद्वचः काधीरहं तस्य विभासनोद्यत- ? ॥ ३ ॥”
(अष्टकटीकायां श्रीजिनेश्वरसूरयः)

“परहिताधाननिविडनिवद्धबुद्धिर्भगवान् सुगृहीतनामधेयः श्रीह-
रिभद्रसूरिः”
(उपदेशपदवृत्तौ मुनिचन्द्रसूरयः)

“श्रीसिद्धसेन-हरिभद्रमुखाः प्रसिद्धा-

स्ते सूरयो मयि भवन्तु कृतप्रसादाः ।

१ यस्मादेव शुद्धोऽनिदानो भवति भावितमतीनाम् ।

तस्मात् कुरुषु सम्यग् यथा विरहो भवति कर्मणाम् ॥

२ एकोनविंशतावपि पञ्चाशकेषु प्रत्येकमन्त्यगाथायां विरहशब्दः समु-
पलभ्यते । अत एव तानि कतिपयानि भिन्नभिन्नग्रन्थरूपेण तत्र तत्रोद्धि-
खितान्यन्यैरिति संभाव्यते ।

येषा विमृश्य सतत विविधान् निरन्तरान्

शास्त्रं चिकीर्षन्ति तनुप्रतिभोऽपि मादृक् ॥ ८ ॥

(स्याद्वादरत्नाकरे वादिश्रीदेवसूत्र्य.)

“हरिभद्र उच्यते केदमतिगम्भीरपेशलम् ।

क चाह जडधीरेष खलपशास्त्रकृतश्रम ॥ ९ ॥”

(धर्मसंग्रहणीटीकाया श्रीमन्मलयगिरिसूर्य)

“नित्य श्रीहरिभद्रसूरिगुरवो जीयासुरत्यद्भुत-

ज्ञानश्रीसमलङ्कृता सुविशदाचारप्रभामासुरा ।

येषा वाक्प्रपया प्रसन्नतरया शीलाम्बुसंपूर्णया

भग्यस्येह न कस्य कस्य विदधे चेनोमलजालनम् ॥ १० ॥”

(जम्बूद्वीपसंग्रहणीटीकाया श्रीप्रमानन्दनूर्य)

“मतिर्वाद्धा ! शुद्धा प्रभवति कथं सायं भवता

विचारश्चार्वाका ! प्रचरति कथं चारुचतुर ? ।

कृतकस्तर्कज्ञा किमपि स कथं तर्कयति य

सति स्याद्वादाङ्गे प्रकटहरिभद्रोक्तप्रचने ? ॥ ११ ॥

प्राचग्रन्थिप्रमाधिप्रकटपटुरणत्कारवाग्भारतुष्ट-

प्रेट्स्वहर्षिष्टुष्टप्रमदचशमुजास्फालनोत्तालवाला ।

यद् दृष्ट्वा मुक्तयन्त स्वयमतनुमदं वादिनो हरिभद्रं

तद् गम्भीरप्रमत्तं न हरति हृदयं भाषितं कस्य जन्तो ? ॥ १२ ॥

यथास्थितार्हन्मतवस्तुषेदिने निराकृताशेषधिपक्षवादिने ।

विदग्धमध्यस्थनृमूढतारये नमोऽस्तु तस्मै हरिभद्रसूरये ॥ १३ ॥”

१ अध्ययनाय सगमसिंहसूरिसमीप नागपुरं (‘नागौर’ इतीदानीं प्रसिद्धे) आगतो जयसिंहसूरिशिष्यो यक्षदेवनामा कश्चिद् विपश्चिद् हरिभद्रसूररनेकान्तजयपताकादिन्यायग्रन्थान् विलोक्य तस्मिन्पादद्वयोर्निजं कवित्वकौशलमप्रतिपन्नं श्लोकत्रयीमिमां चकार’ इति तेनैव तत्परतो निबद्धा श्लोकद्वयी निवेदयति, मा चेयम्,—

“सितपटहरिभद्रं ग्रन्थसदर्भदम्

विदितमभयदेव निष्कलङ्काकलङ्कम् ।

सुगतमतमयालङ्कारपर्यन्तमुच्चै-

स्त्रिविधमपि च तर्कं वेत्ति य सारथ्य भट्टो ॥ १४ ॥

श्रीमत्सगमसिंहसूरिसुक्तेस्तस्याहिसेवापर

शिष्य श्रीजयसिंहसूरिनिदुपल्लोक्यचूडामणे ।

य श्रीनागपुरे (१२) प्रसिद्धसुपुरस्थायी श्रुतायागत

श्लोकान् पश्य चकार सारजडिमाऽमी यक्षदेवो मुनि ॥ १५ ॥

“श्रीहरिभद्रसूरीन्द्रः पारीन्द्र इव विश्रुतः ।

परतीर्थ्यास्त्रासयित्वा मृगानिच गुरुर्जयी ॥ १ ॥”

“हारिभद्रं वचः क्वेदं बहुनर्कपचेलिमम् ।

क चाहं शास्त्रलेशशब्दस्तादृक्कन्त्राविशारदः ॥ ३ ॥

“येषां गिरं समुपजीव्य सुसिद्धविद्या-

मस्मिन् सुखेन गहनेऽपि पथि प्रवृत्तः ।

ते सूरयो मयि भवन्तु कृतप्रसादाः

श्रीसिद्धसेन-हरिभद्रमुखाः सुखाय ॥ ३ ॥”

(शास्त्रवार्तासमुच्चयवृत्तौ श्रीयशोविजयोपाध्यायाः पृ० १, पृ० ३६६)

“सिरिपायलितकइ-वप्पभट्टि-हरिभद्रसूरिपमुहाणं ।

किं भणिमो उणज्जवि न गुणेहिं समो जण सुकई ॥”

(भुवनमुन्दरीकथायां श्रीविजयसिंहसूरयः)

“हयकुसमयभटजिनभटसीलो सेसुव्व धरितित्थधरो ।

जुगपवरजिणदत्तपटुत्तमुत्ततत्तत्थरयणसिरो ॥५८॥

तं संकोइयकुसमयकोसिअकुलममलमुत्तमं वन्दे ।

पणयजणदिअभद्रं हरिभद्रपटुं पहासंतं ॥५९॥

[गणधरसार्धशतके श्रीजिनदत्तसूरयः]

“भद्रं सिरिहरिभद्रस्स सूरिणो जस्स भुवरणंगम्मि ।

वाणी विसट्टरसभावमन्थरा नच्चण सुइरं ॥१०॥”

[सुप्रासनाहचरिण श्रीलक्ष्मणगणयः]

ईदृशस्य शासनधुराधुरीणतामादधानस्य सूरिपुङ्गवस्य विदिते-
ऽप्येतावति प्रायः प्राप्तव्यसमस्ते चरितसंवन्धिनिव्यतिकरे, सत्तासमय-
विज्ञानविरहिणि, न जिज्ञासा विरतिमाप्नोति पुरावृत्तप्रियाणामिद-
न्तनानां जनानाम्, अतस्तमप्यत्र मनान् मीमांसनीयतया प्रस्तूयमानं

१ शास्त्रविशारदजैनाचार्यश्रीमद्विजयधर्मसूरीणां ललितविस्तराहस्ता-
दर्शे प्राचीने केनापि विदुषा विरच्येदं काव्यमुपन्यस्तमुपाळप्ति ।

२ श्रीपादलितकवि-वप्पभट्टि-हरिभद्रसूरिप्रमुखाणाम् ।

किं भणामः पुनरद्यापि न गुणैः समो जगति सुकविः ॥ १ ॥

३ हतकुसमयभटजिनभटशिष्यः-शेष इव धृततीर्थधरः ।

युगप्रवरजिनदत्तप्रभूर्त्तसूत्रतत्त्वार्थरत्नशिराः ॥५८॥

तं संकोचितकुसमयकौशिककुलममलमुत्तमं वन्दे ।

प्रणतजनदत्तभद्रं हरिभद्रप्रभुं प्रभासयन्तम् ॥५९॥

४ भद्रं श्रीहरिभद्रस्य सूर्यस्य भुवनरङ्गे ।

वाणी विकसितरसभावमन्थरा वृत्त्यति सुचिरम् ॥१०॥

न नाम नौचित्यमनतिवर्तिष्यमाणमामनामि । तत्र तद्यपि पुरा प्रस-
ङ्गतपिप्पल्यादिनिष्ठकृतेभ्यः प्रकृतसूरिग्रन्थ-नाम महत्त्वादि निजनिज-
ग्रन्थेष्वुल्लिखितवद्ग्रन्थं प्रदर्शितसुनिश्चितसत्तासमयादिभ्योः जिने-
श्वरसूरिप्रभृतिभ्योः ग्रन्थकृद्ग्रन्थं, येषु सर्वेष्वपि

“सवत्सरशतनवके द्विपष्टिसहितेऽतिलङ्घिते चास्याः ।

ज्येष्ठे सितपञ्चम्यां पुनर्यसौ गुरुदिने समाप्तिरभूत् ॥”

इत्युपमितिभवप्रपञ्चाजसाने स्वीयसत्तावसर निर्दिशन् सिद्धर्षिग-
णिः प्राचीनतमं, नार्वाचीनोऽयमाचार्य इति दृढमवधारितमखिलैः
कृतिभिः, तथापि, सिद्धर्षिसूरे प्राचीनत्व सध्रीचीनत्व वासूरेरस्य ?
इत्यादि निर्वाधनिर्णयाधायकतादृशापरसवादविरहमामनता विद्या-
दास्पदमेतद् विदुषाम् । राजशेखरसूरयो हि स्वकीये प्रग्रन्थकोषे सिद्धर्षे-
हरिभद्राचार्यहस्तदीक्षितशिष्यत्वमावेदयन्तस्तत्समानकालिकत्व प्रस्तु-
तसूरे प्रत्यपद्यन्त, प्रत्यपादयश्च

“आचार्यो हरिभद्रो मे धर्मबोधकरो गुरुः ।

प्रस्तावे भावतो हन्त ! स एवाद्ये निवेदितः ॥”

इत्युपमितिभवप्रपञ्चाक्तमेव मनसिकृत्य स्वमतमातिष्ठमानाः

“नमोऽस्तु हरिभद्राय तस्मै प्रवरसूरये ।

मदय निर्मिता येन वृत्तिललितचिस्तरा ॥”

इति तत्रस्थमेव पद्यमपि स्वपक्षानुकूलम् । ऐदयुगीना Dr H
Jacobi, Dr Leumann प्रभृतयः पाश्चात्या विद्वांसोऽप्येनमेव
सिद्धर्षितुल्यममय सूरिसत्तासमयममसत । प्रभाचन्द्रसूरय पुनः, ये
राजशेखरसूरेर्नातिपूर्वतना, निजप्रभावकचरित्रे सिद्धर्षिसूरि गर्ग-
र्षिहस्तदीक्षितमाचक्ष्णा सिद्धर्षिप्राक्कालवर्तित्वं प्रस्तुतसूरेराधीवि-
दन्, समर्पितयत च गर्गर्ष्यपदशितललितचिस्तरास्यपुस्तकावलोक-
नतः प्रबोधमग्राप्तस्य सिद्धर्षिगणेशस्तत्प्रणायकहरिभद्राचार्योपकृततया
पूर्वोक्तपद्यविनिर्माणम् ।

द्वयोरप्यनयोर्मतयोः कतरत् तद् युक्तमिति गालोचने, प्रथमं
मनमनेकवाधग्राहितं विभाव्यते, येषु प्रथमो ग्राधस्तात् कस्यापि
प्राच्यस्य विपश्चिनोऽप्राथम्येऽसमतिः, द्वितीयं स तद्विपर्ययरूपेण भूयमां
प्राचामनुमतिः, तृतीयं राजशेखरसूरेर्निम्नदर्शितो लेखेन मह-
मिदपि प्रोक्तस्य पद्यस्यासंगतिः । अथ हि तत्र (प्रपञ्चपात्रे) तस्यो-
द्देशः,—‘एव चेपहरेण गहिरयादिरा २१ । द्वाविशयेलाया गुरुभि-
भित्तितम्—‘माऽस्य दगादग्गायु एयग मिथ्यादष्टिन्येन मृतस्य दीर्घं
मगममग मूत् । पुगपि २१ यार पादेजिनाऽमो । अथुना पादेनालम् ।
कतिगविस्तरास्या र्थत्यन्दनार्हत्ति सतशं वृत्ता । तदागमे पुलिफ ।
पदपांठे मुफ्फा गुरयो बहिरगुः । तत्पुम्निवापरागर्शाद् दोष

सम्यक् । ततस्तुष्टो निश्चलमनाः प्राह—“नमोऽस्तु०” इत्यादि ।
 एतदुल्लेखस्य “अनागतं०” इति दर्शितसिद्धर्षिपद्येन विरोधः, अना-
 गतशब्दप्रवृत्तिनिमित्तस्य भविष्यत्वस्य चार्तिमानिकेन तद्वृत्तान्तेना-
 सांगत्यात् । एतेन “आचार्यो हरिभद्रो मे धर्मबोधकरो गुरुः” इत्ये-
 तदपि सिद्धर्षिसमकालिकत्वसाधकत्वेन पाश्चात्यैरुररीक्रियमाणमा-
 वेदितम्, गुरुत्वस्य लक्षण्योपपत्तेः, द्वितीयमतोक्तवदुपकारस्य लक्ष-
 णानिमित्ततयावश्यमङ्गीकारौचित्यात्; एवमेव तत्तत्तीर्थप्रवर्तकपुरु-
 षादौ सुप्रतीतस्य गुरुत्वव्यवहारस्योपपाद्यत्वात्; अन्यथा चिरव्यव-
 हितानामपि तादृशव्यवहारेण स्वस्तीर्थादिपुरुषसमानकालिकत्वप्र-
 सङ्गस्य दुर्निवारत्वात्; साक्षात् परम्परया वा तादृशोपकारकर्तृषु
 गुरुपदशक्तेरदुष्टत्वाच्च । यद्यपि, सत्यप्येवम्, एकविंशत्वेलायां तत्र
 गते सिद्धर्षौ द्वाविंशात् तदागमनात् पूर्वमेव “योगिनः पश्यन्त्येव
 देश-कालव्यवहितानामपि जन्तूनां ह्यस्यावस्थायामपि वर्तमाना भग-
 वदवलोकनाया योग्यताम्” इति तदुक्त्यैव विशिष्टज्ञानेन प्रत्यागमि-
 ष्यन्तमत एवानागतं सिद्धर्षिं परिज्ञाय ततः करुणानिरतमानसस्य
 हरिभद्रसूरेस्तद्ग्रन्थप्रणयनसंभवात्, प्रत्यागतस्य च तदुपदर्शनेन
 बोधोत्पत्त्या साक्षादुपकर्तृत्वेनानुपचरितगुरुत्वोपपत्त्या सिद्धर्ष्युक्तस्य
 पद्यद्वयस्याप्यविरोधाद् दर्शितदोषपरिहारपूर्वकं राजशेखरसूरिमता-
 नुकूलं शक्यते समाधानमाधातुम्; तथापि तत्रैव ग्रन्थे सिद्धर्षिणा
 “कालव्यवहितैरनागतमे (? त ए)व तैर्ज्ञातः समस्तोऽपि मदीयवृ-
 त्तान्तः” इत्यत्रोपन्यस्तस्य “कालव्यवहितैः” इति हरिभद्रविशेषणस्य
 बाधो नेषत्करप्रतीकारः, भिन्नदेशत्वे सत्यप्येककालिकानां कालव्यव-
 धानस्य कथमप्युपपादयितुमशक्यत्वात्, कालव्यवधानं विना भिन्न-
 देशत्वे ‘देशव्यवहितैः’ इत्यस्यैव वक्तव्यस्य न्यायापन्नत्वादिति ।

द्वितीयस्मिन् मते तु नाद्यापि किञ्चिद् बाधकं प्रमाणमुपालप्सि,
 प्रत्यपत्सि चोपरितनमतसंवाधमेवात्र संवादम्; इति यावत् किञ्चित्
 सुविनिश्चितबाधकोपलम्भमेतदेव युक्तमवगच्छामि ।

एवं च सामान्यतः सिद्धर्षिसूरिप्राच्यत्वे हरिभद्रसूरेर्विदितेऽपि
 विशेषतः समयजिज्ञासापरिपूर्य्यै वच्यमाणानि प्राचामेव वचनानि
 पर्याप्तानि, येषु जन्मादिसमयेऽनिदर्शितेऽपि, दर्शितेन वीरादेकादश-
 शताब्दीरूपेण विक्रमाद् वा षष्ठशताब्द्यात्मकेन तन्निर्वाणसमयेन, यः
 पञ्चाशद्वर्षीहीनाधिकृतया विसमुद्यमानोऽपि तादृशमहान्तरालरहि-
 तत्वेन विशिष्टप्रमाणविरहेण च सदृशाङ्गीकर्तव्यताकः समीच्यते,
 तत्सत्तासमयानुमितिः स्वयमुद्देप्यति प्राज्ञानाम्; तानि चैतानिः—

(१) प्रद्युम्नसूरीणां विचारसारप्रकरणे;—

“पञ्चसप्त पण्णतीए विक्रमभूवाड भक्ति अत्थमिओ
हरिभद्रसूरिसूरो धम्मरओ देउ मुक्खसुहं ॥ ३० ॥

अथवा,

पणपन्नदससणहि हरिसूरी आसि तत्थ पुव्वकई ।
तेरिसअरिससणहि अईणहि वि वण्णहट्ठिपह ॥ ३१ ॥ ”

[२] कुलमण्डनसूरीणां विचारामृतसंग्रहे—

“पूर्वश्रुतज्यवच्छेदकालानन्तर पञ्चपञ्चाशता वर्षेर्दिवं गतै श्रीह-
रिभद्रसूरिभि ।”

१ पञ्चगते पञ्चत्रिंशे त्रिक्रमभूपाद् जगित्यस्तमित ।

हरिभद्रसूरिमूरो धर्मरतो ददातु मोक्षसुखम् ॥ ३० ॥

अथवा,

पञ्चपञ्चाशदशशतेर्हरिसूरिरासीत् तत्र पूर्वकणि (कृती) ।

त्रयोदशत्रयशतेरतीतैरपि वण्णभट्टिप्रसु ॥ ३१ ॥ ”

२ केचिदिह पाठभ्रममाचक्षाणाः ‘पण्णतीए’ इत्यस्य स्थाने ‘पण्णसीए’
(पञ्चाशीते) इति पाठ कल्पयन्तो वर्षपञ्चाशत्कृतिष्वपि मतभेद निरस्यन्ति ।
व्याकरणप्रातिकूल्यं च पाठभ्रमे कारणं प्रदर्शयन्ति । यद्यपि तत्र समता
भवेत्, यदि क्वापि पुरातने आदर्शपुस्तके तादृश(पण्णसीए)पाठस्योपल-
ब्धिर्भवेत् । अन्यथा, स्वतः पाठपरावर्तनधाष्ट्यै विधीयमाने ग्रन्थकाराभि-
मतभिप्रायोच्छेदजन्य पातकमेवार्जितं स्यात्, व्याकरणप्रातिकूल्यस्य तत्र
निग्रन्धनीयवितुमशक्नवात्, कर्तुर्व्याकरणानभिज्ञतामात्रसाधने तस्य सा-
मर्थ्यात्, व्याकरणप्रातिकूल्यस्याप्येकान्ततः प्राकृतमात्राया वक्तुमशक्य-
त्वात्, आप्तस्य तदपवादकस्य व्याकरणे प्रतिपादितत्वात्, निम्नोद्भू-
तायां समयमुन्तरगणीनां गाथायामपि तादृशपाठोपलब्धमात्र । स्यादेतत्,
तस्यैव ग्रन्थस्यानन्तरोद्भूतगाथायां प्रतिपाद्यमानस्य वीरात् १०५५ वर्ष-
व्यपहरिभद्रनिर्वाणममयस्य ‘पण्णतीए’ इति पाठे विरोधात्, ‘पण्णसीए’ इत्य-
नेन संगतेश्च कर्तुराशयस्यानुष्ठेदात् पाठभ्रमो न्याय्य इति, सत्यमेतत्, यदि
‘कर्तुर्द्वितीयगाथोष्ठेने वीरसमयपरिनिषादनमेषाभिमतम्, न पुनस्तदापि
वर्तमानो हरिभद्रसमयविषयो मतभेदो भद्रयन्तरेण प्रतिनिपादयिष्यति’
इति प्रमाणेन सिद्धं स्यात् ।

३ पूर्वश्रुतज्यवच्छेदकाले पारमपरतो निर्वाणान् वर्षमहन्मासायमे
सदृशं सपाशच्छन्दसरत्याम्,—“वीराद् वर्षसहस्रे गते मन्यमिन्ने पूरन्त्यव-
शेः” इति ।

[३] श्रीधर्मसागरोपाध्यायानां तपागच्छपट्टावल्याम्—

“श्रीवीरात् पञ्चपञ्चाशदधिकसहस्रवर्षे, विक्रमात् पञ्चाशीत्य-
धिकपञ्चशतवर्षे याकिनीसूनुः श्रीहरिभद्रसूरिः स्वर्गभाक् ।”

[४] श्रीसमयसुन्दरगणीनां गाथासहस्र्याम्—

“पंसंसए पण्णतीए विक्रमकालाउ भक्ति अत्थमिओ ।

हरिभद्रसूरिसूरो निव्वुओ दिसउ सिवसुक्खं ॥ १० ॥”

किञ्च, वीरप्रभोरष्टाविंशे पट्टे समुपजातस्य मानदेवसूरेः, यस्यो-
परितन एव समयो निर्विवादमिष्यते, प्रकृतसूरिमित्रतायाः प्रतिपाद-
कैर्नीचैरुपदर्शितवचनैरप्यस्याचार्यस्य स एव समयो निर्णयिते; तथा
च क्रियारत्नसमुच्चये गुणरत्नसूरयः—

“ख्यातः श्रीहरिभद्रमित्रमभवत् श्रीमानदेवस्ततः”

गुर्वावल्यां श्रीमुनिसुन्दरसूरयश्च—

“अभूद् गुरुः श्रीहरिभद्रमित्रं

श्रीमानदेवः पुनरेव सूरिः ।

यो मान्द्यतो विस्मृतसूरिमन्त्रं

लेभेऽम्बिकाऽऽस्यात्तपसोज्जयन्ते ॥”

पूर्णिमागच्छपट्टावल्यामपि—

“विद्यासमुद्रहरिभद्रमुनीन्द्रमित्रं

सूरिर्वभूव पुनरेव हि मानदेवः ।

मान्द्यात् प्रयातमपि योऽनघसूरिमन्त्रं

लेभेऽम्बिकामुखगिरा तपसोज्जयन्ते ॥”

पाश्चात्यदेशे जैनशास्त्रज्ञेषु विश्रुतनामधेयः Dr. H. Jacobi
परिणतस्तु सर्वस्याप्येतस्य द्वितीयकक्षीयमतस्येमानि त्रीणि बाधका-
न्यावेदयन्, आद्यमतानुमतं स्वमन्तव्यं द्रढयति;—

[१] हरिभद्रसूरिगुरुर्जिनभद्रो वीरसंवत्सरे १११५मिते दिवं
गतः, “पञ्चदशाधिकैकादशशतवर्षे श्रीजिनभद्रगणिर्युगप्रधानः” इति
महोपाध्यायधर्मसागरपट्टावल्यामेवोल्लेखात्; हरिभद्रश्च वीरात् १०५५
वर्ष त्रिदशसदनमाप्तवानिष्यमाणः, इति शिष्यावसानाद् गुरोः पष्टि-
वर्ष्याः पश्चाद् देवलोकप्राप्तिरसंभवग्रस्तेति प्रथमम् ।

[२] जिनभद्रस्यैव शीलाङ्गनाम्नाऽन्तेवासिनाऽऽचाराङ्गटीका श-
काब्दे ७६८ (वीरनिर्वाणात् १४०३) वर्षे निर्मिता, इति जिनभद्रस-
मयविप्रतिपत्तिरूपं द्वितीयम् ।

१ पञ्चशते पञ्चत्रिंशे विक्रमकालाद् ज्ञागित्यस्तामितः ।

हरिभद्रसूरिसूरो निर्वृतो दिशतु शिवसौख्यम् ॥ १०० ॥

[३] जैनसिद्धान्तानां पुस्तकारोहरूपस्योद्धारस्य, यो वीरनिर्वाणात् ६८० वर्षे ६६३ वर्षे वाऽभवत्, प्रस्तुतहरिभद्रसूरीणां, यैस्तत्तत्सिद्धान्तविभागेषु बह्वष्ट्रीका व्यरचिपत, यासा निर्माणमुद्धारसमयानन्तर ताभ्य एव कल्पयितुं शक्यते, स्वर्गवासस्य च वीरात् १०५५ वर्षेऽभ्युपगम्यमानस्य स्तोरुमेवान्तरम्, यत्रासभविनी तावद्ग्रन्थविनिर्मितिरिति तृतीयम् ।

एताश्च बाधककल्पना Dr Mironov महाशयकथनानुसारं न विचारसहिष्णुतामालम्बन्ते, जिनभद्रसूरीणामेव [न तु जिनभद्रगणितमाश्रमणानाम्] हरिभद्रगुरुत्वात्, “जिनभद्रसूरिमुनीश्वर उदर्श” [प्रभा० ३०] “अथ जिनभद्रसूरिरत्र कोपात्” [प्रभा० १८१] इत्यादिषु तन्नाम्न एवोपलम्भात्, अत्र पाठभ्रमाङ्गोकारे छन्दोभङ्गप्रकोपात्, अन्यत्र (उपदेशपट्टादिषु) जिनभद्रदर्शनेऽपि जिनभद्रगणीनां, यैर्विशेषावश्यकभाष्यादयो ग्रन्था अग्रन्थिपत, हरिभद्रगुरुत्वे मानाभावात्, नामसादृश्यमात्रस्य प्रमाणताऽनिग्रन्थनत्वात्, जिनभद्रनाम्नामनेकेषां तेषा भावात्, द्वितीयस्या अपि कल्पनाया एतेनैव निरस्तत्वात्, द्विषष्टिपत्सररूपस्य पञ्चसप्ततिप्रतिवत्सर्यात्मकस्य बौद्धारहरिभद्रावसानान्तरकालस्य तावद्ग्रन्थकरणेऽपर्याप्तत्वाभावाच्च ।

एवं च न यावद् बलवत्तरमत एव सुनिश्चितप्राधकाभावा प्रमाणरूपमासादयेम प्रतियन्धकम्, न तावत् प्राचीनानां निर्दिष्टोल्लेखान प्रमाणीकर्तुमीशीमहि, न च विक्रमपट्टशनकरूप वीरैकादशशतकात्मक वा हरिभद्रसूरिसमय न प्रतिपद्येमहि, नापि विप्रतिपद्येमहि हरिभद्रसूरेर्विक्रमसप्तमशतकभावित्वम्, सिद्धर्षिपूर्वतनत्थानुलङ्घनेन ततोऽपि पश्चाद्वर्तित्व वा स्वीकर्तुम्, यदि तस्यैव धर्मकीर्त्तिनाम्नो बौद्धाचार्यस्य, यस्य विक्रमीयसप्तमशतकरूप सत्ताकाल प्रतिपाद्यते पाश्चात्येभारतीयैश्च भारतीशालिभि, प्रमाणवार्तिकादिग्रन्थप्रणेतृत्व प्रमाणसन्निद्ध स्यात्, हरिभद्रसूरिणा स्वीयेऽनेकान्तजयपताका शास्त्रयातांसमुद्ययादौ प्रमाणवार्तिककारकस्य धर्मकीर्त्तर्भूयो भूयो नामग्राह निर्देशात्, तस्य च पूर्वप्रतिपादितानामनेकप्राचीनोत्लेखाना विक्रमीयपट्टशनकप्रतिपादकानां प्रतियन्धकत्वात्, सति च बलवति प्रतिपद्ये साधनमदस्त्राणामप्यकिञ्चित्करत्वस्य सुविदितत्वादिति ।

परन्ते, अत्रावध्युपलब्धस्यात्पस्याप्यनल्पगुणगणविभूयितस्य हरिभद्रसूरिचरित्रस्य, आनुपङ्गिकस्य चान्यस्येदानीं पक्षान्नामुपगतस्य

“अन्यच्च, संत्यज्य समस्तसत्त्वा
 मात्सर्यदुःखं भवबीजभूतम् ।
 सुखात्मकं मुक्तिपदावहं च
 सर्वत्र माध्यस्थ्यमवाप्नुवन्तु” ॥”

इति ग्रन्थकच्छुद्धेर्वेव स्वमार्गणां विनियम्य नयामि समाप्तिमिमं
 लघीयांसं निबन्धम् ।

॥ समाप्तम् ॥



